

पहला कॉलम

NEET



री-नीट रिजल्ट पर अब नया विवाद, ओएमआर और मार्कशीट में 600 अंकों तक अंतर

छात्रों ने परिणाम में गंभीर गड़बड़ी के लगाए आरोप, हाईकोर्ट जाने की तैयारी

नई दिल्ली।

री-नीट 2026 के परिणाम घोषित होने के बाद राष्ट्रीय पात्रता सह प्रवेश परीक्षा (नीट) एक बार फिर विवादों में घिर गई है। कई अभ्यर्थियों ने आरोप लगाया है कि उनकी ओएमआर शीट और जारी स्कोरकार्ड के अंकों में भारी अंतर है। छात्रों का दावा है कि फाइनल ऑसर-की के आधार पर उनके अंक अधिक बन रहे थे, लेकिन जारी मार्कशीट में 15 से लेकर 600 तक अंक कम दर्ज किए गए। इस कारण कई ऐसे छात्र, जो अपने आकलन के अनुसार क्वालिफाई कर रहे थे, परिणाम में अयोग्य घोषित हो गए। छात्रों और अभिभावकों का कहना है कि नेशनल टेस्टिंग एजेंसी (एनटीए) ने फाइनल ऑसर-की जारी करने के महज तीन से चार घंटे के भीतर परिणाम घोषित कर दिया, जिससे तकनीकी त्रुटियों की आशंका बढ़ गई। एनटीए ने 16 जुलाई की देर रात परिणाम जारी किए थे। इस वर्ष लगभग 20 लाख अभ्यर्थियों ने परीक्षा दी, जिनमें से 11.21 लाख मेडिकल, डेंटल, आयुष और अन्य चिकित्सा पाठ्यक्रमों में प्रवेश के लिए पात्र घोषित किए गए। वर्ष 2020 और 2021 के बाद पहली बार कोई भी छात्र 720 में से पूर्ण 720 अंक हासिल नहीं कर सका। इस बीच हरियाणा से एक चौकाने वाला मामला सामने आया है। अभ्यर्थी मुकुल काजल ने मीडिया के समक्ष आरोप लगाया, कि 17 जुलाई को डाउनलोड किए गए उनके आधिकारिक स्कोरकार्ड में 605 अंक और ऑल इंडिया रैंक 9551 दर्ज थी, लेकिन कुछ घंटे बाद दोबारा डाउनलोड करने पर अंक घटकर केवल 60 रह गए और रैंक 18,76,324 हो गई। छात्र का दावा है कि उनके पास पहले जारी स्कोरकार्ड की प्रति सुरक्षित है तथा ओएमआर शीट और फाइनल ऑसर-की के अनुरार भी उनका स्कोर 605 अंक ही बनता है। एनटीए बोला- मामले की जांच हो रही बढ्ते विवाद के बीच कई छात्र और अभिभावक न्यायालय का दरवाजा खटखटाने की तैयारी कर रहे हैं। वहीं, एनटीए ने सोशल मीडिया मंच एक्स पर जारी और ऑल इंडिया रैंक के सभी शिकायतों की जांच की जा रही है। एजेंसी ने अभ्यर्थियों से केवल मूल ओएमआर शीट जमा करने की अपील करते हुए चेतावनी दी है कि फर्जी या कृत्रिम बुद्धिमत्ता (एआई) से तैयार दस्तावेज प्रस्तुत करने पर कानूनी कार्रवाई की जाएगी। फिलहाल छात्रों को जांच रिपोर्ट और एनटीए के अंतिम स्पष्टीकरण का इंतजार है।

जम्मू-कश्मीर में एक सप्ताह में दूसरा संदिग्ध पाकिस्तानी ड्रोन बरामद

साबा गिले के खेतों से गिला ड्रोन फोरेंसिक जांच के लिए भेजा गया, सुरक्षा एजेंसियां सतर्क

जम्मू।

जम्मू-कश्मीर के सांबा जिले में सुरक्षा बलों ने एक संदिग्ध पाकिस्तानी ड्रोन बरामद किया है। पिछले एक सप्ताह के भीतर इस तरह का दूसरा ड्रोन मिलने से सीमा पार से होने वाली संदिग्ध गतिविधियों को लेकर सुरक्षा एजेंसियां सतर्क हो गई हैं। घटना के बाद पूरे क्षेत्र में निगरानी बढ़ा दी गई है और मामले की विस्तृत जांच शुरू कर दी गई है। - अधिकारियों के अनुसार, टेरेटोरियल आर्मी के जवानों ने शनिवार देर रात पुरमंडल क्षेत्र के सांगर गांव के खेतों में तलाशी अभियान के दौरान संदिग्ध ड्रोन बरामद किया। प्रारंभिक जांच के बाद ड्रोन को कब्जे में लेकर फोरेंसिक परीक्षण के लिए भेज दिया गया है, ताकि उसके उत्पनादन क्षेत्र, तकनीकी क्षमता और संभावित उद्देश्य का पता लगाया जा सके। सुरक्षा एजेंसियों का मानना है कि हाल के दिनों में लगातार ड्रोन मिलने की घटनाएं सीमा पार से घुसपैठ, हथियारों और मादक पदार्थों की तस्करी अथवा खुफिया गतिविधियों से जुड़ी हो सकती हैं। हालांकि, अधिकारियों ने अभी तक ड्रोन के माध्यम से किसी सामग्री की आपूर्ति या किसी विशेष मिशन की पुष्टि नहीं की है। देवक गांव से पहले ही बरामद हो चुका एक ड्रोन इससे पहले 14 जुलाई को जम्मू क्षेत्र के देवक गांव के पास एक खुले मैदान से भी एक संदिग्ध ड्रोन बरामद किया गया था। एक सप्ताह के भीतर दूसरी बरामदगी ने सुरक्षा एजेंसियों की चिंता बढ़ा दी है। इसके मद्देनसार सीमा से सटे इलाकों में गश्त, निगरानी और तलाशी अभियान तेज कर दिए गए हैं। सुरक्षा बलों ने स्थानीय लोगों से भी अपील की है कि यदि उन्हें किसी संदिग्ध उड़ने वाली वस्तु या गतिविधि की जानकारी मिले तो तुरंत पुलिस या सुरक्षा एजेंसियों को सूचित करें।

एक्सप्रेस पर टूटा ओवरहेड इलेक्ट्रिक तार

जमशेदपुर। झारखंड के पूर्वी सिंहभूम जिले में रविवार सुबह टाटा-हावड़ा स्टील एक्सप्रेस के साथ एक बड़ा रेल हादसा टल गया। गालूडीह थाना क्षेत्र में स्वर्णरेखा नदी पर बने रेलवे पुल के पास ट्रेन के गुजरने के दौरान ओवरहेड इलेक्ट्रिक (ओएचई) तार टूटकर कोच की छत पर गिर गया, जिससे ट्रेन बीच पुल पर ही रुक गई। घटना में किसी यात्री के हाताहत होने की सूचना नहीं है, लेकिन इसके कारण टाटा-हावड़ा रेलखंड पर रेल परिचालन प्रभावित हो गया। रेलवे सूत्रों के अनुसार, घटना सुबह करीब सात बजे चंद्ररेखा गांव के समीप घाटर रेलवे पुल पर हुई। टाटानगर से हावड़ा जा रही स्टील एक्सप्रेस के गुजरने के दौरान अचानक ओएचई तार टूट गया। बिजली आपूर्ति बाधित होने के कारण ट्रेन तत्काल रोक दी गई।

नई दिल्ली।

प्रधानमंत्री नरेंद्र मोदी के हालिया ऑस्ट्रेलिया दौरे के ठीक बाद दोनों देशों के कूटनीतिक और सांस्कृतिक संबंधों में एक बेहद ऐतिहासिक मोड़ आया है।

दुनिया के एक बेहद शक्तिशाली देश ऑस्ट्रेलिया ने भारत के साथ अपनी गहरी दोस्ती का अनूठा सबूत देते हुए बिना किसी औपचारिक मांग के भारत से चोरी हुआ अरबों का खजाना लौटाने का ऐलान किया है। ऑस्ट्रेलिया के गृह मंत्री टोनी बर्क

ने वैश्विक मंच पर स्पष्ट किया है कि भारत की प्राचीन अमानत को अपने पास रखना नैतिक रूप से गलत है।

उन्होंने कहा कि उनका देश अब खुद आगे बढ़कर अपने सभी संग्रहालयों की सघन जांच करेगा और वहां मौजूद भारत की बेशकीमती मूर्तियों और ऐतिहासिक विरासतों को ढूंढ-ढूंढकर ससम्मान वतन वापस भेजेगा।

यह पूरा घटनाक्रम तब गति पकड़ गया जब ऑस्ट्रेलियाई प्रधानमंत्री एंथनी अल्बनीज ने

राहुल-खरगे ने पीएम मोदी को लिखी चिट्ठी कहा- चुप्पी से काम नहीं चलेगा

अयोध्या के राम मंदिर में हुई चोरी का मामला

नई दिल्ली।

संसद के मानसून सत्र से पहले राम मंदिर चंदे को लेकर सियासी विवाद तेज हो गया है। कांग्रेस नेता और लोकसभा में नेता प्रतिपक्ष राहुल गांधी तथा राज्यसभा में विपक्ष के नेता मल्लिकार्जुन खरगे ने प्रधानमंत्री नरेंद्र मोदी को संयुक्त पत्र लिखकर श्री राम जन्मभूमि तीर्थ क्षेत्र ट्रस्ट से जुड़े कथित वित्तीय अनियमितताओं के आरोपों पर सवाल उठाए हैं। दोनों नेताओं ने मामले में प्रधानमंत्री की चुप्पी को लेकर भी आपत्ति जताई और जवाबदेही तय करने की मांग की है।

कांग्रेस नेताओं ने अपने पत्र में कहा कि राम मंदिर के लिए देश-विदेश से करोड़ों श्रद्धालुओं ने श्रद्धा और विश्वास के साथ दान दिया है। ऐसे में यदि चंदे या ट्रस्ट के वित्तीय प्रबंधन को लेकर कोई आरोप सामने आते हैं तो उनकी निष्पक्ष जांच जरूरी है। उन्होंने कहा कि ऐसे गंभीर मामलों में सरकार की ओर से स्पष्ट जवाब आना चाहिए और जनता को वास्तविक स्थिति की जानकारी मिलनी चाहिए। राहुल गांधी और खरगे ने श्री राम जन्मभूमि तीर्थ क्षेत्र ट्रस्ट के पूर्व महासचिव चंपत राय को लेकर भी सवाल उठाए हैं। उन्होंने आरोपों की जांच की मांग



करते हुए कहा कि ट्रस्ट से जुड़े सभी वित्तीय मामलों की स्वतंत्र और व्यापक समीक्षा होनी चाहिए। कांग्रेस नेताओं का कहना है कि मंदिर निर्माण से जुड़ी आस्था और श्रद्धालुओं के विश्वास को बनाए रखने के लिए पूरी प्रक्रिया में पारदर्शिता जरूरी है। दोनों नेताओं ने प्रधानमंत्री से मांग की है कि जांच केवल दस्तावेजों और खातों तक सीमित न रहे, बल्कि मंदिर के लिए मिले सभी प्रकार के दान,

वंदे मातरम् के अपमान पर सजा के प्रावधान का प्रस्ताव

अमित शाह आज राज्यसभा में पेश करेंगे विधेयक

राष्ट्रीय सम्मान कानून में संशोधन का प्रस्ताव

नई दिल्ली।

संसद के मानसून सत्र के दौरान केेंद्रीय गृह मंत्री अमित शाह सोमवार को राज्यसभा में एक विधेयक पेश करेंगे, जिसका उद्देश्य राष्ट्रीय गीत वंदे मातरम् को राष्ट्रीय गान जन गण मन के समान कानूनी संरक्षण प्रदान करना है। प्रस्तावित विधेयक के तहत राष्ट्रीय सम्मान के अपमान की रोकथाम संबंधी कानून में संशोधन कर राष्ट्रीय गीत के अपमान या उसके गायन में जानबूझकर बाधा डालने को दंडनीय अपराध बनाने का प्रावधान किया गया है। प्रस्तावित

संशोधन के अनुसार, यदि कोई व्यक्ति जानबूझकर वंदे मातरम् का अपमान करता है, उसके गायन में व्यवधान उत्पन्न करता है या उसके सामूहिक गायन को बाधित करता है, तो उसे तीन वर्ष तक के कारावास, जुर्माना या दोनों से दंडित किया जा सकेगा। वर्तमान में राष्ट्रीय सम्मान अपमान निवारण अधिनियम के तहत राष्ट्रीय गान, राष्ट्रीय ध्वज और अन्य राष्ट्रीय प्रतीकों के सम्मान को कानूनी संरक्षण प्राप्त है। राष्ट्रीय गान के दौरान जानबूझकर व्यवधान उत्पन्न करने या उसका अपमान करने पर पहले से ही तीन वर्ष तक की सजा का प्रावधान है। प्रस्तावित संशोधन के जरिए यही कानूनी संरक्षण



राष्ट्रीय गीत वंदे मातरम् तक भी विस्तारित करने का प्रयास किया जा रहा है। यह विधायी पहल केेंद्रीय गृह मंत्रालय द्वारा 9 जुलाई को राज्यों को जारी उस परामर्श के

बाद सामने आई है, जिसमें सरकारी कार्यक्रमों के दौरान जन गण मन से पहले वंदे मातरम् के गायन या वादन की व्यवस्था करने की सलाह दी गई थी।

ओएनजीसी ने 14 हजार फीट की ऊंचाई पर तैयार किए दो जियोथर्मल कुएं

लद्दाख में स्वच्छ ऊर्जा उत्पादन की दिशा में अहम कदम

लेह।

लद्दाख के पुगा वैली क्षेत्र में भारत की पहली जियोथर्मल ऊर्जा परियोजना ने महत्वपूर्ण उपलब्धि हासिल की है।

ऑयल एंड नैचुरल गैस कॉर्पोरेशन (ओएनजीसी) एनर्जी सेंटर ने समुद्र तल से करीब 14 हजार फीट की ऊंचाई पर एक-एक हजार मीटर गहरे दो जियोथर्मल कुओं का सफल निर्माण किया है।

इस परियोजना के तहत धरती के भीतर मौजूद प्राकृतिक ताप का उपयोग कर बिजली पैदा की जाएगी। शुरुआती चरण में एक मेगावाट क्षमता का पायलट प्रोजेक्ट शुरू किया गया है, जिसे

भविष्य में व्यावसायिक स्तर पर विस्तारित करने की योजना है। विशेषज्ञों का मानना है कि यह परियोजना भारत के स्वच्छ ऊर्जा अभियान और नेट-जीरो उत्सर्जन लक्ष्य को गति देने में महत्वपूर्ण भूमिका निभाएगी।

लद्दाख के उपराज्यपाल वी.के. सक्सेना ने परियोजना का उद्घाटन करते हुए कहा कि पुगा वैली की यह उपलब्धि देश में कार्बन उत्सर्जन कम करने और लद्दाख को कार्बन न्यूट्रल क्षेत्र बनाने की दिशा में मील का पत्थर साबित होगी।

उन्होंने कहा कि जियोथर्मल ऊर्जा का उपयोग पर्यावरण संरक्षण के साथ-साथ क्षेत्र के सतत विकास को भी मजबूती देगा।

जियोथर्मल ऊर्जा धरती के भीतर मौजूद प्राकृतिक गर्मी से प्राप्त की जाती है।

इस गर्मी से बनने वाली भाप टर्बाइनों को चलाकर बिजली उत्पन्न करती है।

इसकी सबसे बड़ी विशेषता यह है कि यह सौर और पवन ऊर्जा की तरह मौसम या धूप पर निर्भर नहीं रहती, बल्कि वर्षभर चौबीसों घंटे लगातार बिजली उत्पादन करने में सक्षम होती है।

अत्यधिक ठंडे लद्दाख क्षेत्र में, जहां सर्दियों के दौरान तापमान शून्य से 20 से 30 डिग्री सेल्सियस नीचे तक पहुंच जाता है, यह तकनीक ऊर्जा आपूर्ति का भरोसेमंद विकल्प मानी जा रही है। परियोजना से मिलने वाली बिजली

का उपयोग घरों को गर्म रखने, ग्रीनहाउस खेती को बढ़ावा देने और पर्यटन से जुड़ी सुविधाओं को निर्बाध ऊर्जा उपलब्ध कराने में किया जाएगा। इससे स्थानीय लोगों को सालभर खेती के बेहतर अवसर मिलेंगे और डीजल आधारित ऊर्जा स्रोतों पर निर्भरता भी कम होगी।

पुगा वैली को इस परियोजना के लिए इसलिए चुना गया क्योंकि इसे भारत का सबसे सक्रिय जियोथर्मल क्षेत्र माना जाता है। यहां भूमिगत गर्म पानी और भाप का विशाल भंडार मौजूद है। परीक्षणों में करीब 400 मीटर की गहराई पर 135 डिग्री सेल्सियस तक तापमान दर्ज किया गया है, जबकि एक हजार मीटर की गहराई पर



ऐतिहासिक मंदिरों से प्राचीन मूर्तियां चुराकर उनके फर्जी

मालिकाना हक और जाली कागजात तैयार किए थे।

वांगचुक ने अस्पताल से फूंका संसद मार्च का बिगुल

संसद मार्च से पहले बढ़ी हलचल

नई दिल्ली।

अनशन के 21वें दिन दिल्ली पुलिस द्वारा सफरकंग अस्पताल में भर्ती कराए गए सामाजिक कार्यकर्ता सोनम वांगचुक ने संसद मार्च से पहले एक संदेश जारी किया है। वांगचुक ने अस्पताल में भर्ती किए जाने को 'गैरकानूनी हिरासत'बताते हुए लोगों से 20 जुलाई के संसद मार्च को सफल बनाने की अपील की है। उन्होंने अपने संदेश में इसे 'भय मुक्त और अन्याय मुक्त भारत'के अभियान से जोड़ा है। वांगचुक ने कहा कि यह आंदोलन अन्याय और डर से आजादी की लड़ाई है।

उन्होंने पेपर लीक जैसे मुद्दों का जिक्र करते हुए व्यवस्था में जवाबदेही की मांग की। उनका संदेश उनकी पत्नी गीताजलि आंग्मो के माध्यम से अस्पताल से भेजा गया।

वांगचुक ने दावा किया कि उन्हें अस्पताल में जबरन रखा गया है



और इसे उन्होंने अपनी आजादी के अधिकार से जोड़ते हुए विरोध बताया है। 20 जुलाई को संसद मार्च का आह्वान पहले से किया गया है। प्रदर्शन आयोजकों का कहना है कि वांगचुक को अस्पताल ले जाए जाने के बावजूद कार्यक्रम तय योजना के अनुसार होगा। उनका कहना है कि अब आंदोलन को और तेज किया जाएगा। इस बीच वांगचुक की पत्नी गीताजलि आंग्मो उनसे मिलने सफरदरजंग अस्पताल पहुंची थीं। उन्होंने बताया कि वांगचुक की हालत फिलहाल ठीक है, लेकिन अस्पताल प्रशासन से मेडिकल रिपोर्ट की प्रतियां मांगी गई हैं।

आमिर के घर के बाहर सुरक्षा बढ़ाई

मुंबई।

आमिर खान को तीसरी शादी करने पर मिली कथित धमकी को लेकर जांच शुरू कर दी गई। शनिवार को वॉयस क्लिप और सोशल मीडिया पोस्ट सामने आने के बाद पुलिस ने बांद्रा पश्चिम के पाली हिल स्थित आमिर खान के घर के बाहर सुरक्षा बढ़ा दी। हालांकि, आमिर खान फिलहाल देश से बाहर हैं।

पुलिस अधिकारियों ने कहा कि अभी तक न तो वॉयस क्लिप

और न ही सोशल मीडिया पोस्ट की असलियत कन्फर्म हुई है। वहीं, मुंबई पुलिस कमिश्नर देवन भारती ने कहा कि हम सोशल मीडिया पोस्ट और वॉयस क्लिप की सत्यता की जांच कर रहे हैं। बता दें कि शनिवार को आमिर खान को लॉरेंस गैंग की तरफ से कथित तौर पर जान से मारने की धमकी मिलने की खबर सामने आई थी।

आमिर खान की 5 जुलाई को हुई गैरी स्पेट से शादी को लव जिहाद बताया गया था।

किए दो जियोथर्मल कुएं



इससे अधिक तापमान मिलने की संभावना जताई जा रही है, जिससे मशीनों को वहां तक पहुंचाना बड़ी चुनौती साबित हुआ। इसके बावजूद पहला कुआं 22 मई 2026 और दूसरा 8 जुलाई 2026 को सफलतापूर्वक तैयार कर लिया गया।

विक्रम-1 से भारत-ब्रिटेन एफ़टीए तक -क्या जुलाई 2026 विश्व अर्थव्यवस्था और भारतीय शेयर बाजार का टर्निंग पॉइंट है?

(लेखक--एडवोकेट किशन सनमुखदास भावनानी)

–भारत दुनियाँ की नई सेफ ग्रोथ डेस्टिनेशन बन रहा है? युद्ध, व्यापार और तकनीक का त्रिकोण- क्या भारतीय शेयर बाजार वैश्विक उथल- पुथल में बनेगा निवेशकों की पहली पसंद? वैश्विक संकट बनाम भारत की आर्थिक उड़ान- युद्ध की आंच, व्यापार की ताकत और अंतरिक्ष की छलांग –क्या भारतीय शेयर बाजार व अर्थव्यवस्था दुनियाँ की नई सेफ ग्रोथ डेस्टिनेशन बन रहा है? वैश्विक स्तरपर जुलाई 2026 के दूसरे सप्ताह में विश्व और भारत में अनेक ऐसी घटनाएँ हुईं जिन्होंने निवेशकों,उद्योग जगत, नीति- निर्माताओं तथा वैश्विक वित्तीय संस्थानों का ध्यान अपनी ओर आकर्षित किया। रविवार दिनांक 18 जुलाई 2026 को भारत में निजी क्षेत्र के पहले ऑर्बिटल सॉकेट विक्रम-1 के प्रक्षेपण की दिशा में ऐतिहासिक प्रगति जिसने पूरे विश्व का ध्यान आकर्षित किया,भारत-ब्रिटेन मुक्त व्यापार समझौते का 15 जुलाई से लागू होना,20 जुलाई से 13 अगस्त 2026 प्रारंभ होने वाला संसद का मानसून सत्र,पश्चिम एशिया में ईरान- अमेरिका संघर्ष का विस्तार तथा होरमुज क्षेत्र में बढ़ता सैन्य तनाव,साथ ही ट्रांसपेरेंसी इंटरनेशनल की भ्रष्टाचार धारणा रिपोर्ट जैसे घटनाक्रम केवल समाचार नहीं हैं, बल्कि वैश्विक पूंजी प्रवाह,ऊर्जा कीमतों,मुद्रा बाजार, निवेश विश्वास और आर्थिक विकास को प्रभावित करने वाले महत्वपूर्ण कारक हैं। जिस पर पूरे विश्व की निगाहें हैं इसलिए मैं एडवोकेट किशन सनमुखदास भावनानी गौदिया महाराष्ट्र पूरे भारत व अंतरराष्ट्रीय स्तरपर इस आर्टिकल के माध्यम से इन डेवलपमेंट्स को शेयर कर बतांना चाहूंगा कि इससे भारतीय अर्थव्यवस्था व शेयर मार्केट पर क्या असर पड़ेगा।भारत के लिए सबसे सकारात्मक घटनाओं में निजी अंतरिक्ष क्षेत्र का तेजी से उभरना है। स्काईरूट एयरोस्पेस का विक्रम-1 मिशन भारत के अंतरिक्ष क्षेत्र में निजी भागीदारी की नई शुरुआत का प्रतीक है। सरकार के अनुसार भारत का अंतरिक्ष उद्योग 2030 तक लगभग 40-45 अरब डॉलर और 2040 तक 100 अरब डॉलर तक पहुंचने का लक्ष्य रखता है। इससे एयरोस्पेस, रक्षा,इलेक्ट्रॉनिक्स,सैटेलाइट सेवाओं,कृत्रिम बुद्धिमत्ता तथा उच्च तकनीकी विनिर्माण क्षेत्र की सूचीबद्ध कंपनियों में दीर्घकालिक निवेश आकर्षित होने की संभावना है। विदेशी निवेशकों के लिए भी यह संकेत है कि भारत केवल सेवा आधारित अर्थव्यवस्था नहीं, बल्कि उच्च प्रौद्योगिकी निर्माण की दिशा में भी तेजी से आगे बढ़ रहा है। साथियों, 15 जुलाई 2026 से भारत-ब्रिटेन मुक्त व्यापार समझौते का

लागू होना भारतीय निर्यातकों के लिए एक महत्वपूर्ण अवसर है।वस्त्र,ऑटो कंपोनेंट फार्मास्यूटिकल्स इंजीनियरिंग, कृषि-प्रसंस्करण, रत्न एवं आभूषण तथा आईटी सेवाओं को बेहतर बाजार मिलने की संभावना है। यदि निर्यात बढ़ता है तो भारतीय कंपनियों के मुनाफे में वृद्धि हो सकती है,जिसका सकारात्मक प्रभाव शेयर बाजार पर भी पड़ सकता है।साथ ही विदेशी कंपनियों का भारत में निवेश बढ़ने से रोजगार, उत्पादन और कर संग्रह में भी वृद्धि संभव है। साथियों, 20 जुलाई से 13 अगस्त तक प्रस्तावित संसद का मानसून सत्र निवेशकों के लिए अत्यंत महत्वपूर्ण रहेगा क्योंकि इस दौरान कर सुधार,एमएसएमई,निवेश, बैंकिंग तथा अन्य आर्थिक विधेयकों पर चर्चा और निर्णय संभावित है। यदि सुधारवादी नीतियां आगे बढ़ती हैं तो बाजार इसे सकारात्मक संकेत के रूप में देख सकता है। वहीं यदि राजनीतिक गतिरोध बढ़ता है और महत्वपूर्ण विधेयक लंबित रह जाते हैं तो निवेशकों में अस्थायी अनिश्चितता भी उत्पन्न हो सकती है।दूसरी ओर, पश्चिम एशिया का संकट वैश्विक अर्थव्यवस्था के लिए सबसे बड़ा जोखिम बना हुआ है। ईरान और अमेरिका के बीच बढ़ता सैन्य तनाव तथा खाड़ी क्षेत्र में संघर्ष की घटनाएं तेल आपूर्ति और समुद्री व्यापार मार्गों के लिए गंभीर चुनौती बन सकती हैं। यदि होरमुज जलडमरूमध्य में व्यवधान बढ़ता है तो कच्चे तेल की कीमतों में तेज उछाल संभव है। भारत अपनी ऊर्जा आवश्यकताओं का बड़ा भाग आयात करता है,इसलिए तेल महंगा होने पर महंगाई, चालू खाते का घाटा और वित्तीय दबाव बढ़ सकता है।तेल की बढ़ती कीमतों का सीधा प्रभाव भारतीय शेयर बाजार के विभिन्न क्षेत्रों पर अलग- अलग पड़ सकता है। तेल विपणन कंपनियों, विमानन, परिवहन, रसायन और पेंट उद्योग पर लागत का दबाव बढ़ सकता है, जबकि तेल एवं गैस खोज, ऊर्जा तथा रक्षा क्षेत्र की कुछ कंपनियों को लाभ मिल सकता है। इसलिए बाजार में क्षेत्रवार प्रदर्शन में बड़ा अंतर दिखाई दे सकता है।अंतरराष्ट्रीय शेयर बाजार सामान्यतः युद्ध और भू- राजनीतिक तनाव के समय जोखिम से बचने की रणनीति अपनाते हैं। ऐसे समय निवेशक शेयरों से धन निकालकर सोना,अमेरिकी डॉलर, सरकारी बॉन्ड और अन्य सुरक्षित परिसंपत्तियों की ओर रुख करते हैं। यदि पश्चिम एशिया का संघर्ष लंबा चलता है तो वैश्विक पूंजी बाजारों में अस्थिरता बनी रह सकती है और उभरते देशों में विदेशी निवेश का प्रवाह धीमा पड़ सकता है।

साथियों,ट्रांसपेरेंसीइंटरनेशनल की भ्रष्टाचार धारणा रिपोर्ट भी निवेशकों के लिए एक महत्वपूर्ण संकेतक मानी जाती है। यदि किसी देश की रैंकिंग

कमजोर होती है तो विदेशी निवेशक शासन व्यवस्था, नियामकीय पारदर्शिता और कारोबारी वातावरण को लेकर अधिक सतर्क हो सकते हैं। हालांकि किसी एक रिपोर्ट के आधार पर निवेश निर्णय नहीं लिए जाते, फिर भी दीर्घकाल में पारदर्शिता, न्यायिक दक्षता और नीति-स्थिरता विदेशी निवेश आकर्षित करने के सटीकता से प्रमुख आधार बने रहते हैं।

साथियों, 17 जुलाई 2026 तक भारतीय शेयर बाजार का समग्र रुझान यह संकेत देता है कि निवेशक एक ओर भारत की विकास क्षमता, एफटीए,अंतरिक्ष क्षेत्र और बुनियादी ढांचा सुधारों को सकारात्मक रूप में देख रहे हैं,वहीं दूसरी ओर पश्चिम एशिया के संकट और वैश्विक महंगाई के जोखिमों को लेकर सतर्क भी हैं। ऐसी स्थिति में बाजार में उतार-चढ़ाव स्वाभाविक माना जाता है।शेयर बाजार पर प्रभाव का आकलन संभावनाओं परआधारित होता है, क्योंकि वास्तविक बाजार अनेक घरेलू एवं वैश्विक कारकों में प्रभावित होता है।विदेशी संस्थागत निवेशकों की रणनीति भी इसी संतुलन पर निर्भर करेगी।यदि वैश्विक जोखिम बढ़ते हैं तो वे कुछ समय के लिए पूंजी सुरक्षित बाजारों में स्थानांतरित कर सकते हैं,लेकिन भारत की मजबूत विकास दर, जनसांख्यिकीय लाभ, डिजिटल अर्थव्यवस्था और विनिर्माण विस्तार दीर्घकालिक निवेश को आकर्षित करते रह सकते हैं।भारतीय रुपया भी इन घटनाओं से प्रभावित हो सकता है। तेल महंगा होने और विदेशी निवेश में कमी आने पर रुपये पर दबाव बढ़ सकता है, जबकि निर्यात वृद्धि,एफटीए के लाभ तथा निरंतर प्रत्यक्ष विदेशी निवेश रुपये को समर्थन दे सकते हैं। भारतीय रिजर्व बैंक की मौद्रिक नीति भी बाजार की दिशा तय करने में महत्वपूर्ण भूमिका निभाएगी।

साथियों, नीट पेपर लीक प्रकरण में केंद्रीय शिक्षामंत्री के इस्तीफे की मांग को लेकर जारी राजनीतिक विवाद तथा लगभग 21 दिनों के आंदोलन के बाद सामाजिक कार्यकर्ता सोनम वांगचुक को रविवार दिनांक 18 जुलाई 2026 धरना स्थल से पुलिस द्वारा हटाकर अस्पताल में भर्ती कराए जाने जैसी घटनाएं स्वाभाविक रूप से राष्ट्रीय स्तर पर राजनीतिक बहस और सामाजिक असंतोष को बढ़ाती हैं। यदि ऐसे घटनाक्रम लंबे समय तक जारी रहें, तो उनका अप्रत्यक्ष प्रभाव निवेशकों की धारणा (इन्वेक्टर सेंटीमेंट) और आर्थिक विश्वास (इकोनॉमिक कॉन्फिडेंस) पर पड़ सकता है। हालांकि भारतीय शेयर बाजार का प्रदर्शन मुख्यतः कॉर्पोरेट आर,महंगाई,व्याज दरों,विदेशी निवेश,वैश्विक आर्थिक परिस्थितियों और सरकारीनीतियों जैसे व्यापक आर्थिक कारकों से निर्धारित होता है, फिर भी बड़े राजनीतिक आंदोलनों या अस्थिरता के दौर में अल्पकालिक उतार-चढ़ाव देखने को मिल

सकते हैं। यदि विरोध-प्रदर्शन शांतिपूर्ण और सीमित दायरे में रहते हैं, तो उनका व्यापक आर्थिक प्रभाव सामान्यतः सीमित रहता है। लेकिन यदि वे देशव्यापी अवरोध, प्रशासनिक व्यवधान या नीति- निर्माण में देरी का कारण बनें, तो निवेशकों में सतर्कता बढ़ सकती है तथा कुछ समय के लिए पूंजी बाजार, पर्यटन, उपभोग और व्यापारिक गतिविधियों पर दबाव दिखाई दे सकता है। इसलिए ऐसी परिस्थितियों का समाधान लोकतांत्रिक संवाद, पारदर्शी जांच और संस्थागत विश्वास को मजबूत करने के माध्यम से किया जाना भारतीय अर्थव्यवस्था और बाजारों की दीर्घकालिक स्थिरता के लिए सटीकता से अधिक अनुकूल माना जाता है।

साथियों, वैश्विक स्तरपर अमेरिका,यूरोप,जापान और चीन के बाजार भी इन घटनाओं से प्रभावित होंगे। ऊर्जा आयातक देशों के लिए तेल कीमतों में वृद्धि आर्थिक चुनौती बनेगी, जबकि ऊर्जा निर्यातक देशों को अतिरिक्त राजस्व प्राप्त हो सकता है। इससे वैश्विक पूंजी का पुनर्संतुलन देखने को मिल सकता है।यदि समग्र दृष्टि से देखा जाए तो भारत के सामने इस समय दो समानांतर चित्र दिखाई देते हैं। पहला, उच्च प्रौद्योगिकी,अंतरिक्ष, मुक्त व्यापार,डिजिटल अर्थव्यवस्था और सुधारवादी नीतियों के माध्यम से तेज आर्थिक विकास का अवसर। दूसरा, वैश्विक युद्ध, ऊर्जा संकट, महंगाई और भू- राजनीतिक अस्थिरता जैसी चुनौतियां। आने वाले महीनों में भारतीय अर्थव्यवस्था की सफलता इस बात पर निर्भर करेगी कि वह इन अवसरों का लाभ उठाते हुए बाहरी जोखिमों का कितनी कुशलता से सामना करती है।

अतःअगर उपरोक्त पूरे विवरण का अध्ययन कर इसका विश्लेषण करें तो हम पाएंगे कि,जुलाई 2026 का यह सप्ताह भारत और विश्व की अर्थव्यवस्था के लिए अत्यंत महत्वपूर्ण माना जा सकता है।यदि अंतरराष्ट्रीय तनाव नियंत्रित रहता है और भारत सुधारों, निर्यात विस्तार, तकनीकी नवाचार तथा नीति-स्थिरता की दिशा में आगे बढ़ता है, तो भारतीय शेयर बाजार दीर्घकाल में वैश्विक निवेशकों के लिए आकर्षण का प्रमुख केंद्र बना रह सकता है। वहीं यदि युद्ध का दायरा बढ़ता है, ऊर्जा आपूर्ति बाधित होती है और वैश्विक वित्तीय अस्थिरता गहराती है, तो अल्पकाल में विश्वभर के शेयर बाजारों में तेज उतार-चढ़ाव देखने को मिल सकता है। भारत के लिए सबसे बड़ी रणनीति यही होगी कि वह अपने मजबूत घरेलू आर्थिक आधार, तकनीकी प्रगति और संतुलित विदेशी नीति के माध्यम से इन वैश्विक चुनौतियों को अवसर में परिवर्तित करे।

–संकलनकर्ता लेखक-कर विशेषज्ञ स्तंभकार साहित्यकार अंतरराष्ट्रीय लेखक चितक कवि संगीत माध्यामा सीए (एटीसी)

संपादकीय

नागरिकता का प्रश्न

पश्चिम बंगाल में मतदाता सूची के विशेष गहन पुनरीक्षण यानी एसआइआर के समय वोटर लिस्ट से बड़ी संख्या में लोगों के नाम काटे जाने और उन्हें कथित तौर पर सरकारी योजनाओं से वंचित करने के मामले की सुनवाई करते हुए सुप्रीम कोर्ट ने जो कुछ कहा, उससे भ्रम पूरी तौर पर दूर होना कठिन ही है। सुप्रीम कोर्ट ने स्पष्ट किया कि मतदाता सूची से नाम कटने का मतलब नागरिकता खत्म होना नहीं है, क्योंकि चुनाव आयोग को नागरिकता तय करने का अधिकार नहीं है। सुप्रीम कोर्ट ने पहले भी ऐसा ही कहा था, लेकिन तब उसने यह भी जोड़ा था कि आयोग मतदाता सूची बनाते या उसे संशोधित करते समय नागरिकता की सीमित जांच कर सकता है। उसने ऐसी टिप्पणी इसलिय की थी, क्योंकि चुनाव आयोग को यह देखना होता है कि मतदाता भारतीय नागरिक है या नहीं? उसे यह देखने का अधिकार इसीलिए दिया गया, क्योंकि चुनाव प्रक्रिया में भाग लेने का हक भारतीय नागरिकों को ही मिल सकता है। निःसंदेह चुनाव आयोग के पास यह अधिकार नहीं कि वह किसी की नागरिकता का निर्धारण करे, क्योंकि नागरिकता का निर्धारण तो भारतीय नागरिकता अधिनियम के तहत होता है और इसके अनुसार जन्म, वंश, भारत में लंबे समय से रहने आदि के आधार पर नागरिकता तय होती है। समस्या यह है कि अपने देश में नागरिकता सिद्ध करने वाला कोई सुनिश्चित प्रमाण पत्र नहीं है। इसीलिए पिछले दिनों जब यह बात सामने आई कि पासपोर्ट यात्रा का दस्तावेज मात्र है, नागरिकता का प्रमाण नहीं, तब भी यह बहस उठी थी कि आखिर किसी की नागरिकता का निर्धारण किस प्रमाण पत्र से होगा? इस प्रश्न का कोई सीधा-सरल उत्तर तब तक नहीं मिल सकता, जब तक लोगों को नागरिकता सिद्ध करने वाला कोई प्रमाण पत्र नहीं दिया जाता। ध्यान रहे कि आधार, ड्राइविंग लाइसेंस के साथ पैन, राशन कार्ड आदि भी नागरिकता के दस्तावेज नहीं हैं। मतदाता पहचान पत्र भी नागरिकता का प्रमाणन नहीं करता। चुनाव आयोग की एसआइआर प्रक्रिया इसीलिए जटिल है, क्योंकि लोगों के पास ऐसे दस्तावेज बहुत कम हैं, जिनसे उनकी नागरिकता का आसानी से प्रमाणन हो जाए। अपने देश की एक अन्य समस्या यह है कि यदि कोई राशन कार्ड, आधार आदि बनवा ले तो फिर वह हर तरह के दस्तावेज हासिल कर सकता है- मतदाता पहचान पत्र से लेकर पासपोर्ट तक। यह किसी से छिपा नहीं कि तमाम बांग्लादेशी घुसपैठियों ने ऐसा कर रखा है। यदि यह समझा जा रहा है कि सुप्रीम कोर्ट के यह कहने से समस्या का समाधान हो जाएगा कि चुनाव आयोग किसी की नागरिकता तय नहीं कर सकता तो यह सही नहीं। ऐसी किसी टिप्पणी से एसआइआर की प्रक्रिया भी आसान नहीं होने वाली, क्योंकि चुनाव आयोग को तो यह सुनिश्चित करना ही होगा कि मतदाता भारतीय नागरिक हो।

(लेखक- दिलीप कुमार पाठक)

(20 जुलाई अंतर्राष्ट्रीय शतरंज दिवस)

जब खेल खत्म होता है, तो राजा और प्यादा दोनों एक ही डिब्बे में बंद कर दिए जाते हैं। शतरंज की बिसात का यह सबसे सीधा नियम, असल में हमारी जिंदगी का भी सबसे बड़ा कड़वा सच है। आज दुनिया अंतर्राष्ट्रीय शतरंज दिवस मना रही है लेकिन यकीन मानिए, यह महज किसी एक खेल का जश्न नहीं है। यह तो इसानी दिमाग के उस अनोखे जादू का सम्मान है, जो लकड़ी के चंद टुकड़ों और 64 खानों के भीतर पूरी कायनात के फैसले तय कर देता है। आज के इस दौर में, जब मोबाइल की रील्स और शॉर्ट्स ने हमारी गहराई से सोचने की आदत को लगभग खत्म कर दिया है, शतरंज की अहमियत पहले से कहीं ज्यादा बढ़ गई है। एक मजे की बात देखिए, खेल खेल को आज पूरी दुनिया कूटनीति और दिमाग की सबसे बड़ी कसौटी मानती है, उसकी असली जड़ें हमारे अपने हिंदुस्तान में हैं। सदियों पहले हमारे पुरखे इसे चतुरंग कहते थे। भारत की मिट्टी से निकला यह खेल दुनिया भर का चक्रार लगाकर आज वापस अपने घर में एक नए अवतार में लौट आया है। आज जब हम इस खेल को देखते हैं, तो सीना गर्व से चौड़ा हो जाता है। भारतीय शतरंज इस समय अपने स्वर्णिम दौर में है। विश्वनाथन आनंद ने जिस सिलसिले को शुरू किया था, उसे आज डी. गुंकेश, आर. प्रज्ञानंद और अर्जुन एरिगोसी जैसे युवाओं ने दुनिया के नक्शे पर चमका दिया है। इन लड़कों ने दुनिया के बड़े-बड़े धुरंधरों को घुटने टेकने पर मजबूर कर दिया है और यह साबित किया है कि भारत सिर्फ शतरंज की शुरुआत करने वाला देश नहीं है, बल्कि इसका बॉस भी है। पर वया शतरंज को सिर्फ एक खेल के चश्मे से देखना सही होगा? बिस्कुल नहीं। अगर आप इसे थोड़ा ठहरकर समझेंगे, तो यह

लाइफ मैनेजमेंट की सबसे बेहतरीन गाइड बुक है। यह खेल हमें सिखाता है कि आप जो भी कदम उठाते हैं, उसकी एक कीमत चुकानी पड़ती है। बिना सोचे-समझे चली गई एक भी लापरवाही भरी चाल आपको खर्बादी की तरफ ले जा सकती है। यही बात हमारी रोजमर्रा की जिंदगी पर भी फिट बैठती है।

आज की हमारी नई पीढ़ी, जो हर चीज में तुरंत नतीजा चाहती है और बहुत जल्दी धैर्य खो देती है, उसके लिए शतरंज से बड़ा कोई गुरु नहीं हो सकता। यह खेल हमें टंडे दिमाग से सोचना सिखाता है और यह भी बताता है कि कभी-कभी किसी बड़ी कामयाबी को पाने के लिए अपने छोटे-छोटे स्वाधैं या प्यादों की कुर्बानी भी देनी पड़ती है। रिफ जिंदगी ही क्यों, आज की ग्लोबल पॉलिटिक्स और अखबारों के पहले पन्ने की खबरों को समझने के लिए भी शतरंज की बिसात सबसे बढ़िया जरिया है। दुनिया के ताकतवर देशों के बीच जो इस वक्त खींचतान चल रही है, वो और कुछ नहीं बल्कि शह और मात का ही खेल है। वहां भी कमजोरों को मोहरा बनाकर आगे कर दिया जाता है और असली खिलाड़ी पीछे बैठकर रिमोट कंट्रोल चलाते हैं। जो नेता या देश दूर की चाल नहीं भांप पाता, वो इतिहास के पन्नों में हमेशा के लिए मात खा जाता है।

वैश्विक राजनीति की इस बिसात पर आज कोई भी देश पूरी तरह आजाद नहीं है। भारत भी इस समय एक ऐसी मुश्किल स्थिति में है, जहाँ उसे अपनी जरूरतों के लिए रूस से दोस्ती भी निभानी है और व्यापार के लिए अमेरिका के साथ भी तालमेल बिठाना है। दुनिया में जब भी कोई नया तनाव या युद्ध



शुरू होता है, तो किसी एक बड़ी ताकत के पीछे आंख मूंदकर चलने के बजाय, अपने देश के फायदे को ध्यान में रखकर कदम उठाना ही असली कूटनीति है। तनाव के इस दौर के बीच, आज कंप्यूटर और एआई खेल के मैदान पर इंसानों से कहीं ज्यादा तेजी से चालें सोच लेते हैं। लेकिन इसके बावजूद शतरंज का असली मानवीय रोमांच कभी कम नहीं हो सकता। कोई भी सॉफ्टवेयर उस इंसानी दिमाग की जगह नहीं ले सकता, जो हार के डर और भारी दबाव के बीच भी अपनी सूझबूझ से हारी हुई बाजी पलट देता है। इस अंतर्राष्ट्रीय शतरंज दिवस पर हमें अपनी नई पीढ़ी को इस खेल से जोड़ने की जरूरत है, ताकि बच्चे मोबाइल स्क्रीन की दुनिया से बाहर निकलकर असल जिंदगी की उलझनों को धैर्य से सुलझाना सीखें। आखिर जिंदगी भी तो चैंसट खानों का एक खूबसूरत खेल है, जहाँ हमारा हर एक फैसला आगे का रास्ता तय करता है।

(लेखक पत्रकार हैं)

कर्म के पाप- पुण्य में फंस जाता है जीव

ईश्वर क्षेत्रज्ञ या चेतन है, जैसा कि जीव भी है, लेकिन जीव केवल अपने शरीर के प्रति सचेत रहता है, जबकि भगवान समस्त शरीरों के प्रति सचेत रहते हैं। चूँकि वे प्रत्येक जीव के हृदय में वास करने वाले हैं, अतएव वे जीवविशेष की मानसिक गतिशीलता से परिचित रहते हैं। परमात्मा प्रत्येक जीव के हृदय में ईश्वर या नित्यता के रूप में वास कर रहे हैं और जैसा जीव चाहता है वैसा करने के लिए जीव को निर्देशित करते रहते हैं। जीव भूल जाता है कि उसे क्या करना है। पहले तो वह किसी एक विधि से कर्म करने का संकल्प करता है, लेकिन फिर वह अपने ही कर्म के पाप-पुण्य में फंस जाता है। वह एक शरीर को त्याग कर दूसरा शरीर ग्रहण करता है।

चूँकि इस प्रकार वह आत्मा देहांतरण कर जाता है, अत उसे अपने विगत (पूर्वकृत) कर्मों का फल भोगना पड़ता है। ये कार्यकलाप तभी बदल सकते हैं जब जीव सतोगुण में स्थित हो और यह समझे कि उसे कौन से

कर्म करने चाहिए। यदि वह ऐसा करता है तो उसके विगत कर्मों के सारे फल बदल जाते हैं। इसीलिए हमने यह कहा है कि पांच तत्वों- ईश्वर, जीव, प्रकृति, काल तथा कर्म में से चार शात हैं, कर्म शात नहीं है।

परम चेतन ईश्वर जीव से इस मामले में समान हैं- भगवान तथा जीव दोनों की चेतनाएं दिव्य हैं। यह चेतना पदार्थ के संयोग से उत्पन्न नहीं होती है। ऐसा सोचना भ्रांतिमूलक है। किंतु भगवान की चेतना भौतिकता से प्रभावित नहीं होती है। भगवान कहते हैं- जब वे इस भौतिक वि में अवतरित होते हैं तो उनकी चेतना पर भौतिक प्रभाव नहीं पड़ता। यदि वे इस तरह प्रभावित होते तो दिव्य विषयों के संबंध में उस तरह बोलने के अधिकारी न होते जैसा कि वे भगवद्गीता में बोलते हैं। भौतिक कल्मष-ग्रस्त चेतना से मुक्त हुए बिना कोई दिव्य-जगत के विषय में कुछ नहीं कह सकता। अतः भगवान भौतिक दृष्टि से कलुषित (दूषित) नहीं हैं। भगवद्गीता तो शिक्षा देती है कि हमें इस कलुषित चेतना को शुद्ध करना है।

डंगा- डोली कर जंतर मंतर से वांगचुक को ले गई दिल्ली पुलिस

विचार मंथन

(लेखक- सनत जैन)

20 जुलाई से संसद का मानसून सत्र शुरू हो रहा है। 20 तारीख को कॉकरोच पार्टी ने जंतर मंतर से संसद तक मार्च करने का ऐलान किया था। सोनम वांगचुक के अनशन को 18 दिन हो चुके थे। उनका वजन करीब 9 किलो घट गया था। दिल्ली हाईकोर्ट ने उनके स्वास्थ्य की जांच करने के लिए दिल्ली पुलिस और सरकार को निर्देश दिया था। शनिवार की सुबह 6 बजे दिल्ली पुलिस के अधिकारी डॉक्टर की वेशभूषा में जंतर मंतर पहुंचे। सफेद चादर का परदा लगाया और 5 मिनट के अंदर ही उनकी डंगा डोली करते हुए उन्हें एंबुलेंस में डाल दिया और वहां से अस्पताल रवाना हो गए। पुलिस की इस कार्यवाई को लेकर देश में बड़ी त्रा्र प्रतिक्रिया हो रही है। सोनम वांगचुक

के समर्थन में जिस तरह से विपक्षी दलों के नेताओं, फिल्मी अभिनेताओं, शिक्षाविद और छात्रों का जन समर्थन बढ़ रहा था इसने सरकार की चिंता बढ़ा दी। छात्रों द्वारा यदि 20 जुलाई को संसद की तरफ मार्च किया, ऐसी स्थिति में राजधानी दिल्ली की शांति तथा कानून व्यवस्था बनाए रख पाना दिल्ली पुलिस के लिए सबसे बड़ी समस्या बन सकती थी। इसको ध्यान में रखते हुए पुलिस ने सोनम वांगचुक को जंतर मंतर से हटाकर एक तरह से आंदोलन खत्म हो जाए यह प्रयास किया था। लेकिन यह दांव सरकार और दिल्ली पुलिस को भारी पड़ता हुआ दिख रहा है।

सरकार और प्रशासन द्वारा अभी तक आंदोलनकारियों से कोई बात नहीं की गई। सोनम वांगचुक एक सामाजिक कार्यकर्ता, शिक्षाविद, पर्यावरणविद के रूप में पहचाने

जाते हैं। वह पेपर लीक होने वाले मामले तथा 20 छात्रों के आत्महत्या कर लेने से उद्देहित थे। उन्हें लग रहा था कि कॉकरोच जनता पार्टी के इस आंदोलन में उनके शामिल होने और आमरण अनशन करने से सरकार गंभीर होगी। जल्द आंदोलनकारियों से बात करेगी। छात्रों की समस्या का समाधान होगा। भविष्य में पेपर लीक नहीं होंगे। लेकिन उनकी यह सोच गलत साबित हुई। उनके आमरण अनशन में जाने के बाद भी सरकार ने इस आंदोलन को और उनके आमरण अनशन को गंभीरता से नहीं लिया। जब अनशन के चलते सोनम वांगचुक की तबीयत बिगड़ने लगी तो विपक्ष के राजनीतिक दल के नेताओं, फिल्मी हस्तियों तथा विविध नागरिकों ने जंतर मंतर जाकर उन्हें अनशन समाप्त करने की गुहार लगानी शुरू कर दी। इसके साथ ही जो आंदोलन

शांत पड़ा था वह गति पकड़ गया। जिसने सरकार की चिंता को बढ़ा दिया। युवाओं की भीड़ को नियंत्रित कर पाना आसानी से संभव नहीं होता है। इस बात को अब सरकार समझ रही है। सरकार की कोशिश है किसी भी तरह से छात्र संसद की ओर मााफा न करें। जंतर मंतर से अपना आंदोलन समाप्त कर दें। लेकिन यह कैसे संभव होगा जब सरकार उनसे बात करने के लिए ही तैयार नहीं है, उल्टे जिस तरह की कार्यवाई दिल्ली पुलिस के माध्यम से करवाई गई है, उसने युवाओं की नाराजी को बढ़ा दिया है।

इस मामले ने विपक्ष को एक मौका दे दिया है कि वह संसद में इन युवाओं की मांग को लेकर आक्रामक रुख अपनाए। सोनम वांगचुक भी अस्पताल में जाने के बाद वहां पर भी अनशन कर रहे हैं। उनकी पत्नी और

सरकार और प्रशासन द्वारा अभी तक आंदोलनकारियों से कोई बात नहीं की गई। सोनम वांगचुक एक सामाजिक कार्यकर्ता, शिक्षाविद, पर्यावरणविद के रूप में पहचाने जाते हैं। वह पेपर लीक होने वाले मामले तथा 20 छात्रों के आत्महत्या कर लेने से उद्देहित थे।

उन्होंने कह दिया है कि उनकी मर्जी के बिना उनका ना तो इलाज किया जाए ना ही अनशन तुड़वाया जाए, जिसके कारण दिल्ली पुलिस और सरकार की मुसीबत अब बढ़ती चली जा रही है। आज सोमवार से मानसून सत्र शुरू हो रहा है, राहुल गांधी और कांग्रेस भी इस मामले को जोर-शोर से सड़कों पर उठा रही है। यह मामला धीरे-धीरे उलझता ही जा रहा है। इसकी परिणीति किस रूप में होगी इसको लेकर सभी ओर संशय बरकरार है। भीड़-तंत्र को खासतौर पर युवाओं के विरोध को

नियंत्रित कर पाना सबसे कठिन काम होता है। युवाओं की इस भीड़ में ऊर्जा तो बहुत होती है लेकिन समझ नहीं होती है। ऐसी स्थिति में दिल्ली पुलिस और सरकार के पास मात्र एक विकल्प रह गया है, वह आंदोलनकारियों के नेताओं से बात करें।

उनकी समस्याओं का समाधान करें। यदि ऐसा नहीं हुआ तो यह आंदोलन सरकार के साथ-साथ सभी के लिए दुखदाई साबित हो सकता है। इस बात का सरकार को ध्यान रखना होगा।



इंग्लैंड दौरे पर निकी प्रसाद ने सीखा बहुत कुछ

नई दिल्ली । भारतीय अंडर-19 महिला क्रिकेट टीम को टी20 विश्व कप 2025 का खिताब दिलाने वाली कप्तान निकी प्रसाद ने इंडिया ए महिला टीम के साथ अपने इंग्लैंड दौरे को सीखने का एक बेहतरीन अनुभव बताया है। हाल ही में इंग्लैंड ए के खिलाफ 2-1 से वनडे सीरीज जीतने वाली टीम का हिस्सा रहें प्रसाद ने एक खास बातचीत में कहा कि यह उनका पहला इंडिया ए और पहला इंग्लैंड दौरा था। टीम का माहौल शानदार था और उन्हें खुद को अभिव्यक्त करने का भरपूर अवसर मिला, जिससे उनका आत्मविश्वास बढ़ा। एक जीतने वाली टीम का हिस्सा होना उनके लिए बेहद सकारात्मक अनुभव रहा। प्रसाद ने इंग्लैंड की परिस्थितियों को भारत से काफी अलग बताया, जहां के विकेट और विपक्षी टीमों, विशेषकर लंबे तेज गेंदबाजों, चुनौतीपूर्ण थीं। उन्होंने महसूस किया कि अपने बैकफुट खेल में, खासकर बाउंडेस गेंदों को पुल और कट करने में, सुधार की आवश्यकता है। शॉर्ट बॉल के साथ संतुलन बनाना उन्होंने जल्द सीखा। कोचों ने उन्हें गेंद की उछाल का सही अनुमान लगाने और ओवरहिट न करने की सलाह दी। गेंदबाजी में भी, उन्हें यह सीखने को मिला कि गेंद को ऊपर पिच करके बल्लेबाजों को ड्राइव करने के लिए प्रेरित किया जाए, ताकि वे स्वीप जैसे शॉट न खेलें।

लॉर्ड्स में वनडे रिकॉर्ड ध्वस्त, भारत के खिलाफ इंग्लैंड ने जड़े 387 रन

लंदन ।

इंग्लैंड ने रविवार को भारत के खिलाफ वनडे सीरीज के तीसरे मुकाबले में 3 विकेट खकर 387 रन बनाए। यह लॉर्ड्स के मैदान पर वनडे फॉर्मेट का सबसे बड़ा स्कोर है। यह इंग्लैंड का वनडे फॉर्मेट में सबसे बड़ा स्कोर भी है। इससे पहले, लॉर्ड्स में सबसे बड़ा वनडे स्कोर इंग्लैंड के ही नाम पर था, जिसने साल 1975 में भारत के विरुद्ध 4 विकेट खोकर 334 रन बनाए थे। वहीं, साउथ अफ्रीकी टीम साल 2005 में इंग्लैंड के खिलाफ इस मैदान पर 330/8 का स्कोर बना चुकी थी। इंग्लैंड ने साल 2017 में आयरलैंड के खिलाफ लॉर्ड्स में खेले गए वनडे मैच में 6 विकेट खोकर 328 रन जड़े

थे, जबकि भारतीय टीम यहां साल 2002 में इंग्लैंड के खिलाफ 326/8 का स्कोर बना चुकी है। यह भारत के खिलाफ वनडे इतिहास में चौथा सबसे बड़ा स्कोर है। इस लिस्ट में साउथ अफ्रीका शीर्ष पर है, जिसने साल 2015 में टीम इंडिया के विरुद्ध वानखेड़े के मैदान पर 438/4 का स्कोर खड़ा किया था। वहीं, श्रीलंकाई टीम ने राजकोट में साल 2009 में 411/8 का स्कोर बनाया था। ऑस्ट्रेलिया ने साल 2020 में सिडनी के मैदान पर भारत के खिलाफ 4 विकेट खोकर 389 रन बनाए थे। रविवार को लंदन में खेले जा रहे मुकाबले में टॉस जीतकर बल्लेबाजी करने उतरी इंग्लिश टीम को बेन डकेट और जैकब बथेल की सलामी जोड़ी ने मजबूत शुरुआत

दिलाई। दोनों खिलाड़ियों ने 181 गेंदों में 192 रन की साझेदारी की। बथेल 93 गेंदों में 13 बाउंड्री के साथ 91 रन बनाकर आउट हुए। यहां से डकेट ने जो रूट के साथ दूसरे विकेट के लिए 80 गेंदों में 101 रन जुटाकर टीम को 293 के स्कोर तक पहुंचा दिया।

डकेट 135 गेंदों में 141 रन बनाकर आउट हुए। उनकी इस पारी में 1 छक्का और 18 चौके शामिल रहे। रूट 48 गेंदों में 9 चौकों के साथ 74 रन बनाकर नाबाद रहे, जबकि जोस बटलर ने 13 गेंदों में 7 बाउंड्री के साथ तूफानी 41 रन बनाए। भारत की तरफ से प्रसिद्ध कृष्णा ने सर्वाधिक 2 विकेट हासिल किए, जबकि प्रिंस यादव ने 1 विकेट अपने नाम किया।



भारतीय टीम आज लॉर्ड्स में जीत दर्ज करने के इरादे से उतरेगी

विराट पर भी रहेगी नजरें

लॉर्ड्स ।

भारतीय क्रिकेट टीम आज यहां लॉर्ड्स में मेजबान इंग्लैंड के खिलाफ तीन मैचों की एकदिवसीय सीरीज के तीसरे और अंतिम मैच में उतरेगी। इस मैच में जीत के साथ ही भारतीय टीम सीरीज जीतने का प्रयास करेगी। अभी दोनों ही टीमों 1-1 से सीरीज अपने नाम करना चाहेगी। भारतीय टीम के अनुभवी बल्लेबाजी विराट कोहली का लक्ष्य भी इस सीरीज में शतक लगाना रहेगा जिससे कि वह इस मैदान पर एकदिवसीय में शतक लगाने वाले पहले भारतीय बन जाएंगे। यह सिर्फ एक मैच नहीं, बल्कि पूरी सीरीज का विजेता तय करेगा। पहले एकदिवसीय में शानदार जीत दर्ज कर भारत ने बड़त बनाई थी पर इंग्लैंड ने काउंडिफ में जोरदार वापसी करते हुए सीरीज को 1-1 से बराबर कर दिया है। ऐसे में अब रोहित शर्मा की कप्तानी में भारतीय टीम की नजरें इतिहास रचने पर होंगी। खासकर, प्रशंसकों को विराट से एक मैच विजेता पारी की उम्मीद है, क्योंकि लॉर्ड्स का मैदान अब तक उनके लिए भी ज्यादा खास नहीं रहा है, और वह यहां एक अधूरा सपना पूरा करने उतरेंगे। भारतीय टीम के लिए लॉर्ड्स में जीत हासिल करना एक बड़ी चुनौती रही है।आखिरी बार टीम इंडिया ने इस ऐतिहासिक मैदान पर साल 2004 में एकदिवसीय मुकाबला जीता था। इसके बाद से भारत का रिकॉर्ड बेहद निराशाजनक रहा है। जहां पिछले चार एकदिवसीय मैचों में उसे तीन बार हार का सामना करना पड़ा और एक मुकाबला टाई रहा। यह दो दशक से भी अधिक लंबा जीत का सूखा है जिसे आज टीम इंडिया खत्म करना चाहेगी।

टी20 ब्लास्ट 2026 नॉर्थहैम्पटनशायर ने हैम्पशायर को हराकर तीसरी बार खिताब अपने नाम किया

लंदन ।

नॉर्थहैम्पटनशायर ने यहां जारी टी20 ब्लास्ट 2026 क्रिकेट मुकाबले में रिकार्डों वास्कोनसेलोस के अर्धशतक के बाद गेंदबाजों के घातक प्रदर्शन की सहायता से टी20 ब्लास्ट 2026 के रोमांचक फाइनल मुकाबले में हैम्पशायर को 14 रनों से हरा दिया। इसी के साथ ही नॉर्थहैम्पटनशायर ने तीसरी बार ये खिताब जीता है। नॉर्थहैम्पटनशायर की टीम ने पहले बल्लेबाजी करते हुए 19.5 ओवर में 166 रन बनाए थे, जिसके बाद लक्ष्य का पीछा करते हुए हैम्पशायर की टीम 19.2 ओवर में 155 रन ही बना पायी और खिताबी मुकाबले में असफल रही।

नॉर्थहैम्पटनशायर की जीत में सलामी बल्लेबाज रिकार्डों वास्कोनसेलोस की अहम भूमिका रही। इस बल्लेबाज ने 59 गेंदों पर 88 रन बनाये। अपनी इस पारी में वास्कोनसेलोस ने 11 चौके और 2 छक्के लगाये। वास्कोनसेलोस के अलावा नाथन मैकस्वीनी ने 32, लुईस मैकमैनस ने 22 और कप्तान डेविड विली ने 11 रनों का योगदान दिया, जिससे नॉर्थहैम्पटनशायर ने 166 रन बनाये। हैम्पशायर की ओर से गेंदबाज सॉनी बेकर ने 21 रन देकर 5 विकेट झटकें और टी20 ब्लास्ट के इतिहास में फाइनल में पांच विकेट लेने वाले पहले गेंदबाज बनकर इतिहास रच दिया। 167 रनों के लक्ष्य का पीछा करने उतरी हैम्पशायर की शुरुआत



अच्छी नहीं रही। खराब रही, जब कप्तान डेविड विली ने पारी की पहली ही गेंद पर ओपनर टॉबी एलबर्ट को पवेलियन भेज दिया। इसके बाद हैम्पशायर ने नियमित अंतराल पर विकेट गंवाए, जिससे उन पर लगातार दबाव बढ़ता गया। हैम्पशायर के लिए जो वेदरली ने

आईसीसी ने 2027 वनडे विश्व कप के क्वालीफिकेशन नियमों में किए बड़े बदलाव

नई दिल्ली ।

अंतर्राष्ट्रीय क्रिकेट परिषद (आईसीसी) ने 2027 वनडे विश्व कप के क्वालीफिकेशन प्रारूप में बड़े बदलावों की घोषणा की है, जो पहले 2021 में अनुमोदित संरचना को बदल देगा। इन नए नियमों के तहत, क्वालीफायर जीतने वाली टीम को अफ्रीका में होने वाले विश्व कप के मुख्य ग्रुप चरण में सीधे पट्टी मिलेगी, और आईसीसी के बदले हुए मॉडल के तहत उसे शुरुआती सुपर सीरीज राउंड से नहीं गुजरना पड़ेगा। बदले हुए प्रारूप में मुख्य टूर्नामेंट की टीमों 14 से घटाकर 12 कर दी गई हैं, जिसमें दो ग्रुप होंगे और उसके बाद सेमीफाइनल और फाइनल से पहले सुपर सेमिन स्टेज होगा, जबकि पहले दो-ग्रुप और सुपर सिक्स फॉर्मेट था। इस बड़े बदलाव से विश्व कप क्वालीफायर से शीर्ष चार टीमों के लिए क्वालीफिकेशन का रास्ता भी बदल गया है।

गोल्डन बूट के लिए मेसी को चाहिये 3 गोल

न्यूजीन ।

फीफा विश्व कप फुटबॉल में सबसे अधिक गोल के लिए मिलने वाले गोल्डन बूट पुरस्कार की दौड़ में फ्रांस के स्टार खिलाड़ी किलियन एम्बाप्पे और अर्जेंटीना के कप्तान लियोनल मेसी में बीच मुकाबला है। एम्बाप्पे के नाम अभी 10 गोल हैं जबकि मेसी के नाम 8 गोल हैं। ऐसे में मेसी को एम्बाप्पे से आगे निकलने के लिए 3 गोलों की जरूरत है। अर्जेंटीना की टीम टूर्नामेंट की डिफेंडिंग चैंपियन है और ऐसे में स्पेन के खिलाफ मुकाबले में मेसी की नजरें तीन गोल दाने पर रहेंगी। मेसी ने अपनी

टीम के लिए अब तक बेहतरीन खेल का प्रदर्शन किया है और लगातार गोल किये हैं। नॉकआउट मैचों में हलांकि उनके व्यक्तिगत गोल की संख्या में थोड़ी कमी आई है पर अभी भी उनके नाम 8 गोल हैं और वह गोल्डन बूट के दावेदारों में दूसरे स्थान पर हैं। नॉकआउट राउंड्स में भले ही मेसी के व्यक्तिगत गोल स्कोर में उतनी बढ़ोतरी न हुई हो, लेकिन उन्होंने गोल दाने में सहायता कर अपनी टीम को खिताबी मुकाबले तक जरूर पहुंचाया है। मैदान पर उनकी उपस्थिति और नेतृत्व क्षमता ने टीम को कई कठिन क्षणों से उबारा है। अब जबकि टूर्नामेंट अपने अंतिम चरण में है, प्रशंसक उम्मीद

कर रहे हैं कि मेसी न केवल अपनी टीम को विश्व कप दिलाएं, बल्कि गोल्डन बूट के साथ अपने शानदार सफर का समापन भी करें। गोल्डन बूट जीतने के लिए मेसी को फाइनल मैच में कम से कम 3 गोल दाने होंगे। यह एक बेहद कठिन चुनौती है, खासकर एक विश्व कप फाइनल के अत्यधिक दबाव में, जहां हर टीम की रक्षा पॉक मजबूत और अभेद्य होती है।

अगर मेसी यह करिश्मा कर पाते हैं और 3 गोल दागकर गोल्डन बूट जीतते हैं, तो यह लगभग तय हो जाएगा कि अर्जेंटीना की टीम लगातार दूसरी बार विश्व चैंपियन बनेगी। मेसी के अलावा, अर्जेंटीना के



बाकी खिलाड़ी भी शानदार फॉर्म में हैं और टीम एकजुट होकर खेल रही है, जिससे उनके विरोधी टीम के लिए फाइनल जीतना बेहद मुश्किल होगा।

कोच लक्ष्मण के साथ जिम्बाब्वे दौरे पर पहुंची टीम इंडिया



हरारे ।

भारतीय टीम तीन मैचों की टी20 क्रिकेट सीरीज के लिए जिम्बाब्वे दौरे पर पहुंच गयी है। इसी सीरीज में मुख्य कोच गौतम गंभीर नहीं गये हैं। ऐसे में पूर्व क्रिकेटर वी वी एस लक्ष्मण कोच के तौर पर टीम के साथ गये हैं। बीसीसीआई ने सोपल मीडिया में खिलाड़ियों की तस्वीरें भी साझा की हैं। यह दौरा ऐसे समय में हो रहा है जब हाल ही में इंग्लैंड के खिलाफ खेली गई पांच मैचों की टी20 सीरीज में भारत का प्रदर्शन बेहद खराब रहा था। उस सीरीज में टीम इंडिया को 4-0 से करारी हार का सामना करना पड़ा था, जिसने टीम का मनोबल कम हुआ है। ऐसे में उसे इस दौरे में मेजबान टीम के खिलाफ कड़ी टक्कर मिलना तय है। इस दौरे पर टीम प्रबंधन ने कई सीनियर खिलाड़ियों को आराम देते हुए युवाओं को अवसर दिया है। कप्तान श्रेयस अय्यर पर इस दौरे में बेहतर प्रदर्शन का दबाव रहेगा। उन्हें न केवल टीम को जीत की पटरी पर वापस लाना है, बल्कि युवा खिलाड़ियों को भी सर्वश्रेष्ठ प्रदर्शन के लिए प्रेरित करना होगा। जिससे वे आगामी बड़े टूर्नामेंटों में बेहतर प्रदर्शन कर सकें। इस टीम में अनुभवी और युवा खिलाड़ी रहते हैं शामिल। इस दौरे पर सबकी नजरें 15 साल के उभरते हुए बल्लेबाज वैभव सूर्यवंशी पर रहेंगी। इंग्लैंड के खिलाफ तीन मैचों में वह अधिक रन नहीं बना पाये थे। भारतीय टीम जिम्बाब्वे में तीन टी20 मैचों की सीरीज खेलेगी। पहला मुकाबला 23 जुलाई को खेला जाएगा, इसके बाद दूसरा मैच 25 जुलाई को और तीसरा तथा अंतिम मैच 26 जुलाई को आयोजित होगा। ये सभी मुकाबले हरारे स्पोर्ट्स क्लब के मैदान पर खेले जाएंगे

सिंधु ने यामागुची को हराकर जापान ओपन बैडमिंटन खिताब जीता

टोक्यो ।

भारतीय महिला बैडमिंटन स्टार पीवी सिंधु ने मेजबान देश की खिलाड़ी अकाने यामागुची को हराकर जापान ओपन बैडमिंटन खिताब जीत लिया है। सिंधु ने महिला एकल के फाइनल में शानदार प्रदर्शन करते हुए यामागुची को सीधे गेम में 21-17, 21-17 से हराया। इसी के साथ ही सिंधु ये खिताब जीतने वाली पहली भारतीय बन गयी हैं। इस जीत के साथ ही सिंधु ने 19 महीने के बाद एक बार फिर खिताबी जीत हासिल कर दिखा दिया है कि अभी उनकी लय बनी हुई है।

इससे पहले उन्होंने दिसंबर 2024 में सैयद मोदी अंतरराष्ट्रीय ट्रॉफी थी, जिसके बाद से किसी भी बड़े टूर्नामेंट में उन्हें जीत नहीं मिली। जापान ओपन की यह ट्रॉफी 2019 में विश्व चैंपियनशिप का खिताब जीतने के बाद उनकी सबसे बड़ी खिताबी जीत मानी जा रही है। सिंधु ने मुकाबले में शुरुआत से ही आक्रामक रुख अपनाया। पहले गेम में उन्होंने यामागुची को 21-17 से हराया। दूसरे गेम में भी सिंधु ने अपनी स्मैश और कोर्ट कवरज का अद्भुत



प्रदर्शन करते हुए यामागुची को बैकफुट पर धकेल दिया। सिंधु ने 21-17 से दूसरा गेम भी जीतने के साथ ही खिताब अपने नाम किया। ये सिंधु और अकाने यामागुची के बीच 30वां मुकाबला था। इस मुकाबले से पहले हेड-टू-हेड रिकॉर्ड में यामागुची का पलड़ा भारी था पर इस शानदार जीत के साथ सिंधु ने अपने आंकड़े को और बेहतर किया है। यह यामागुची के खिलाफ सिंधु की 14वीं जीत थी, जबकि यामागुची ने उनके खिलाफ 16 मैच जीते हैं। इस जीत ने दोनों खिलाड़ियों के बीच की प्रतिद्वंद्विता को और रोमांचक बना दिया है। फाइनल में पहुंचने से पहले, सिंधु ने सेमीफाइनल में चीनी खिलाड़ी चेन युफेंग को हराया था।

संक्षिप्त समाचार

रोहित को आगामी एकदिवसीय विश्वकप तक खेलते देखना चाहते हैं कोच दिनेश लाड

मुम्बई ।

एक ओर जहां भारतीय टीम के अनुभवी सलामी बल्लेबाज रोहित शर्मा के संन्यास की अटकलें चल रही हैं। वहीं रोहित के बचपन के कोच दिनेश लाड चाहते हैं कि रोहित अभी खेलते रहें। रोहित के बचपन के कोच दिनेश लाड ने कहा कि वह गुरुदक्षिणा के तौर पर आगामी एकदिवसीय विश्वकप खेलें। इस कोच का मानना है कि रोहित के पास अभी भी टीम को देने के लिए बहुत कुछ है और वह उन्हें भारतीय टीम की नीली जर्सी में एक और विश्व कप खेलते देखना चाहते हैं। लाड ने कहा, "मेरा सिर्फ एक सपना है कि मैं रोहित को 2027 विश्व कप खेलते हुए देखूं।" "चाहता हूं कि वह वहां हों।" 39 वर्षीय रोहित के लिए अभी कुछ भी अच्छा नहीं चल रहा है। वह इस वर्ष खेले गए 8 एक दिवसीय मैचों में केवल 241 रन ही बना पाये हैं। इस दौरान उनका औसत मात्र 30 का रहा है और वह केवल एक अर्धशतक लगा पाये हैं।



न्यूजीलैंड और अफगानिस्तान के खिलाफ निराशाजनक प्रदर्शन के बाद, इंग्लैंड के खिलाफ जारी सीरीज में भी वह प्रभावित नहीं पाए हैं, जिससे उनके फॉर्म पर लगातार सवाल उठ रहे हैं। लाड ने अपने शिष्य के मौजूदा फॉर्म का बचाव करते हुए कहा, "हर खिलाड़ी के करियर में उतार-चढ़ाव आते हैं। फॉर्म अस्थायी होती है और मैं फिर भी चाहता हूं कि वह 2027 विश्व कप खेलें।" उन्होंने जोर दिया कि किसी खिलाड़ी के खराब दौर को उसके पूरे करियर का पैमाना नहीं बनाना चाहिए। इस बीच, एक ओर रीप में यह दावा किया गया था कि चयनकर्ता रोहित पर संन्यास के लिए दबाव बना रहे हैं, जिससे युवा खिलाड़ियों को मौका दिया जा सके। इस पर प्रतिक्रिया देते हुए लाड ने अपनी चिंता व्यक्त की और कहा, "अगर रोहित संन्यास लेते हैं, तो यह एक युग का अंत होगा। वह एक महान क्रिकेटर हैं। खराब फॉर्म का एक दौर किसी खिलाड़ी के पूरे करियर को परिभाषित नहीं करता।" उन्होंने चयनकर्ताओं के फैसलों पर सीधी टिप्पणी करने से बचते हुए अपने दिल की बात दोहराई कि वह रोहित को अगला वर्ल्ड कप खेलते देखना चाहते हैं। वहीं कहा जा रहा है कि चयनकर्ता अब यशस्वी जायसवाल सहित युवा प्रतिभाओं को अवसर देना चाहते हैं। चयनकर्ताओं के अनुसार रोहित को यह स्पष्ट कर दिया था कि इंग्लैंड दौरे के बाद वह उनकी भविष्य की योजनाओं का हिस्सा नहीं होंगे और टीम अब आगे बढ़ना चाहती है।

ब्रेंडन मैकुलम के बाद इंग्लैंड टेस्ट टीम का कोच कौन ?

- ऑस्ट्रेलिया के पूर्व कोच समेत रेंस में 3 दिग्गज

नई दिल्ली ।

ब्रेंडन मैकुलम के इंग्लैंड टेस्ट टीम के मुख्य कोच पद छोड़ने के बाद इंग्लैंड एंड वेल्स क्रिकेट बोर्ड (ईसीबी) नए कोच की तलाश में जुट गया है। लगातार खराब प्रदर्शन के बाद इंग्लैंड क्रिकेट में बड़े बदलाव की तैयारी चल रही है। इस बीच, ऑस्ट्रेलिया के पूर्व कोच जस्टिन लैंगर, न्यूजीलैंड के दिग्गज स्टीफन फ्लेमिंग और इंग्लैंड के पूर्व कप्तान एंड्रयू फिल्लिंग्स टेस्ट टीम के नए हेड कोच बनने की रेंस में सबसे आगे बताए जा रहे हैं, जिनमें स्टीफन फ्लेमिंग को प्रबल दावेदार माना जा रहा है।

ब्रेंडन मैकुलम के कार्यकाल की शुरुआत शानदार रही थी, लेकिन बाद में इंग्लैंड की टेस्ट टीम लगातार संघर्ष करती नजर आई। ऑस्ट्रेलिया में 4-1 से एशेज हारने के बाद टीम ने अगले 12 टेस्ट में से 8 मुकाबले गंवा दिए। लगातार खराब नतीजों के बाद ईसीबी ने टीम मैनेजमेंट में बदलाव का फैसला लिया और अब नए टेस्ट कोच की तलाश शुरू हो गई है। जस्टिन लैंगर इस रेंस के प्रमुख दावेदारों में शामिल हैं।

फीफा फाइनल के कारण दिल्ली-एनसीआर में जश्न के लिए खुले रहेंगे रेस्तरां-बार

नई दिल्ली ।

फीफा विश्व कप फुटबॉल 2026 के खिताबी मुकाबले को लेकर फुटबॉल प्रेमियों के उत्साह को देखते हुए दिल्ली-एनसीआर में रेस्तरां-बार अब सुबह 4 बजे तक खुले रहेंगे। दिल्ली सरकार के इस नए फैसले के मुताबिक इस फाइनल के दिन राष्ट्रीय राजधानी के सभी रेस्टोरेंट, कैफे और अन्य कमर्शियल प्रतिष्ठान सुबह 4 बजे तक खुले रह सकेंगे। इस फैसले के बाद दिल्ली के प्रशंसक बिना किसी पाबंदी के इन रेस्तरां में खेल देख सकेंगे।

यह फैसला शहर के बिजनेस-फैंडली ऑपरेटिंग फ्रेमवर्क के तहत लिया गया है, जिसे सरकार के 'ईज ऑफ डूइंग बिजनेस' सुधारों के हिस्से के तौर पर शुरू किया गया था।

इस घोषणा के बाद, दिल्ली-एनसीआर के रेस्तरां और बार ने फाइनल के लिए अपनी कमर कस ली है। नेशनल रेस्टोरेंट एसोसिएशन ऑफ इंडिया और स्थानीय फूड हब्स से मिली जानकारी के मुताबिक, राजधानी के प्रमुख कोर रेस्टोरेंट सेक्टर में फैंस की भारी भीड़ जुटने की पूरी संभावना है।

दिल्ली के अलावा, गुरुग्राम और नोएडा में भी फुटबॉल का क्रेज अपने चरम पर है। गुरुग्राम के सेक्टर5 और साइबर हब में मौजूद हैं।



ऑक्सीजन देने वाले वृक्ष के आध्यात्मिक रहस्य

हर धर्म में पेड़, पौधे और वृक्षों का बहुत महत्व है, परंतु इसको कोई महत्व नहीं देता है ।जिस देजी से वृक्ष कटते जा रहे हैं उससे धरती का पर्यावरण ही नहीं बदल रहा है बल्कि जीवन में संकट में हो चला है । धरती पर ऑक्सीजन का निर्माण करने में वृक्षों की महत्वपूर्ण भूमिका होती है । वृक्ष नहीं होंगे तो एक दिन वायु भी नहीं होगी और वायु नहीं होगी तो फिर मानव भी नहीं होगा । आओ जानते हैं वृक्ष के 20 रहस्य ।


- शास्त्रों के अनुसार जो व्यक्ति एक पीपल, एक नीम, दस इमली, तीन कैथ, तीन बेल, तीन आंवला और पांच आम के वृक्ष लगाता है, वह पुण्यात्मा होता है और कभी नरक के दर्शन नहीं करता । इसी तरह धर्म शास्त्रों में सभी तरह से वृक्ष सहित प्रकृति के सभी तत्वों के महत्व की विवेचना की गई है ।
- भारतीय धर्म मानता है कि प्रकृति ही ईश्वर की पहली प्रतिनिधि है । प्रकृति के सारे तत्व ईश्वर के होने की सूचना देते हैं । इसीलिए प्रकृति को देवता, भगवान और पितृ माना गया है । यहां प्रत्येक देवी और देवता से एक वृक्ष, एक पशु या एक पक्षी जुड़ा हुआ है । यहां तक की ग्रह और नक्षत्र भी जुड़े हुए हैं । धर्म मानता है कि दूरस्थ स्थिति रूचव तारा भी हमारे जीवन को संचालित कर रहा है । फिर हिमालय के ग्लेशियर और चंद्रमा के तो कहने ही क्या । संपूर्ण ब्रह्मांड एक दूसरे से जुड़ा हुआ है । एक कड़ी टूटी तो सबकुछ बिखर जाएगा । यह ब्रह्मांड उल्टे वृक्ष की भांति है ।
- धर्मानुसार पांच तरह के यज्ञ होते हैं जिनमें से दो यज्ञ- देवयज्ञ और वैश्वदेवयज्ञ प्रकृति को समर्पित है । दोनों ही तरह के यज्ञों का वैज्ञानिक और धार्मिक महत्व है । देवयज्ञ से जलवायु और पर्यावरण में सुधार होता है तो वैश्वदेवयज्ञ प्रकृति और प्राणियों के प्रति कृतज्ञता प्रकट करने का तरीका है । सभी प्राणियों तथा वृक्षों के प्रति करुणा और करतव्य समझना उन्हें अन्न-जल देना ही भूतयज्ञ या वैश्वदेव यज्ञ कहलाता है ।
- हिन्दू धर्मानुसार वृक्ष में भी आत्मा होती है । वृक्ष संवेदनशील होते हैं और उनके शक्तिशाली भावों के माध्यम से आपका जीवन बदल सकता है । प्रत्येक वृक्ष का गहराई से विश्लेषण करके हमारे ऋषियों ने यह जाना की पीपल और वट वृक्ष सभी वृक्षों में कुछ खास और अलग है । इनके धरती पर होने से ही धरती के पर्यावरण की रक्षा होती है । यही सब जानकर ही उन्होंने उक्त वृक्षों के संवरक्षण और इससे मनुष्य के द्वारा लाभ प्राप्ति के हेतु कुछ विधान बनाए गए उन्ही में से दो है पूजा और परिक्रमा ।
- स्कन्द पुराण में वर्णित पीपल के वृक्ष में सभी देवताओं का वास है । पीपल की छाया में ऑक्सीजन से भरपूर आरोग्यवर्धक वातावरण निर्मित होता है । इस वातावरण से वात, पित्त और कफ का शमन-नियमन होता है तथा तीनों स्थितियों का संतुलन भी बना रहता है । इससे मानसिक शांति भी प्राप्त होती है । पीपल की पूजा का प्रचलन प्राचीन काल से ही रहा है । इससे मानसिक शांति भी प्राप्त होती है ।
- अथर्ववेद के उपवेद आयुर्वेद में पीपल के औषधीय



- गुणों का अनेक असाध्य रोगों में उपयोग वर्णित है । औषधीय गुणों के कारण पीपल के वृक्ष को ‘कल्पवृक्ष’ की संज्ञा दी गई है । पीपल के वृक्ष में जड़ से लेकर पत्तियों तक तैत्तीस कोटि देवताओं का वास होता है और इसलिए पीपल का वृक्ष प्रातः पूजनीय माना गया है । उक्त वृक्ष में जल अर्पण करने से रोग और शोक मिट जाते हैं । पीपल की पूजा का प्रचलन प्राचीन काल से ही रहा है । इसके कई पुरातात्विक प्रमाण भी है । गीता में भगवान कृष्ण कहते हैं, ‘ हे पार्थ वृक्षों में मैं पीपल हूं ।’ अश्वत्थोपनयन व्रत के संदर्भ में महर्षि शौनक कहते हैं कि मंगल मुहूर्त में पीपल वृक्ष की नित्य तीन बार परिक्रमा करने और जल चढ़ाने पर दरिद्रता, दुःख और दुर्भाग्य का विनाश होता है । पीपल के दर्शन-पूजन से दीर्घायु तथा समृद्धि प्राप्त होती है । अश्वत्थ व्रत अनुष्ठान से कन्या अखण्ड सौभाग्य पाती है । सड़क के किनारे पीपल का वृक्ष लगाने, तथा उसका पालन करने वाला देवलोक प्राप्त करता है । पीपल के वृक्षों का रोपण करने वाला इस लोक में तो कीर्ति प्राप्त करता है, मृत्युपरांत भी मोक्ष को प्राप्त होता है । इसमें संदेह नहीं है ।
- बरगद को वटवृक्ष कहा जाता है । हिंदू धर्म में वट सावत्री नामक एक त्योहार पूरी तरह से वट को ही समर्पित है । हिंदू धर्मानुसार चार वटवृक्षों का महत्व अधिक है । अक्षयवट, पंचवट, वंशीवट, गयावट और सिद्धवट के बारे में कहा जाता है कि इनकी प्राचीनता के बारे में कोई नहीं जानता । संसार में उक्त चार वटों को पवित्र वट की श्रेणी में रखा गया है । प्रयाग में अक्षयवट, नासिक में पंचवट, वृंदावन में वंशीवट, गया में गयावट और उज्जैन में पवित्र सिद्धवट है ।
- आम है खास : हिंदू धर्म में जब भी कोई मांगलिक कार्य होते हैं तो घर या पूजा स्थल के द्वार व दीवारों पर आम के पत्तों की लड़ लगाकर मांगलिक उत्सव के माहौल को धार्मिक और वातावरण को शुद्ध किया जाता है । अक्सर धार्मिक पांडाल और मंडपों में सजावट के लिए आम के पत्तों का इस्तेमाल किया जाता है । 5 या अधिक आम के वृक्षों का रोपण पालन करने वाला अनेक दुर्लभ यज्ञों के फल को प्राप्त कर सकता है ।
- भविष्यवक्ता शमी : विक्रमादित्य के समय में सुप्रसिद्ध ज्योतिषाचार्य वराहमिहिर ने अपने बृहत्संहिता’ नामक ग्रंथ के ‘कुसुमलता’ नाम के

अध्याय में वनस्पति शास्त्र और कृषि उपज के संदर्भ में जो जानकारी प्रदान की है उसमें शमीवृक्ष अर्थात खिजड़े का उल्लेख मिलता है । वराहमिहिर के अनुसार जिस साल शमीवृक्ष ज्यादा फूलता-फलता है उस साल सूखे की स्थिति का निर्माण होता है । विजयादशमी के दिन इसकी पूजा करने का एक तात्पर्य यह भी है कि यह वृक्ष आने वाली कृषि विपत्ती का पहले से संकेत दे देता है जिससे किसान पहले से भी ज्यादा पुरुषार्थ करके आनेवाली विपत्ती से निजात पा सकता है ।

- जो मनुष्य अपने घर में फलदार पेड़, पौधे आदि लगाता है और उसकी भली भांति देखभाल करता है, उसे आरोग्य की प्राप्ति होती है ।
- जो मनुष्य 5 वट वृक्षों का रोपण और उसका पालन किसी चौराहे या मार्ग में करता है, उसकी सात पीढ़ियां तर जाती है । जो मनुष्य नीम के वृक्ष जितने अधिक लगाता है उतनी अधिक उसकी पीढ़ियां तर जाती है.
- वृक्षों के बाग या वाटिका लगाने वाला प्रसिद्धि प्राप्त करता है ।
- जो भी व्यक्ति बिल्व वृक्ष का रोपण शिव मंदिर में करता है वह अकाल मृत्यु से मुक्त हो जाता है ।
- घर में तुलसी, आंवला, निर्गुण्डी, अशोक, आदि के वृक्ष शुभ फलदायी होते हैं । शीशम के 11 वृक्ष को सड़क पर लगाने से यह लोक और परलोक दोनों ही संवर जाते हैं ।
- कनक चम्पा के 2 वृक्ष लगाने वाले का सर्वार्थ कल्याण हो जाता है ।
- 5 या अधिक महुआ के वृक्षों का रोपण और पालन करने वाला धन प्राप्त करता है । तथा उसे अनुरूप यज्ञों का फल भी प्राप्त होने लगता है ।
- जो भी मनुष्य सड़क के किनारे 2 या 2 से अधिक मौलश्री के वृक्षों का रोपण एवं पालन करता है । वह एक सौ यज्ञों को करने का पुण्य प्राप्त करता है ।
- जो भी मनुष्य 5 या अधिक अशोक वृक्ष का रोपण और पालन करता है, उसके घर परिवार में कभी भी अकाल मृत्यु नहीं होती है । उसके यहां अचानक कोई बड़ी मुसीबत खड़ी नहीं होती तथा उसे आगामी जन्म में पुण्यात्मा होने का सौभाग्य प्राप्त होता है ।
- जो मनुष्य 5 पलास के वृक्षों का रोपण और पालन करते हैं । उसे 10 गौवों के दान के समतुल्य पुण्य लाभ मिलता है । पलास के वृक्षों को सड़क के किनारे अथवा किसी बड़े क्षेत्र में रोपना चाहिए । इसका रोपण घर में नहीं करना चाहिए ।
- जो भी मनुष्य 2 या अधिक हारसिंगार (पारिजात) के पौधों का रोपण श्री हनुमानजी के मंदिर में अथवा नदी के किनारे या किसी भी सामाजिक स्थल पर करता है तो उसे एक लक्ष्य तोला स्वर्णदान के समतुल्य पुण्य प्राप्त होता है तथा उसे जीवन भर श्री हनुमानजी की कृपा मिलती रहती है ।
- जो भी व्यक्ति सोमवार के दिन, प्रदोष वाले दिन, शिवरात्री को, श्रावणमास में किसी भी दिन अथवा शिवयोग वाले दिन 5 या अधिक बिल्व वृक्षों का रोपण और उसका नियमित पालन भी करता है तो उसे शिवलोक प्राप्त होता है । यदि इन वृक्षों को कोई भी मनुष्य शिव मंदिर में या मंदिर के समीप रोपण करता है तो निश्चय ही वह कोटि कोटि पुण्य का भागीदार तो होता ही है और उसे व उसके परिवार पर भगवान शिव की असीम अनुकम्पा भी प्राप्त होती है ।



परिक्रमा या प्रदक्षिणा के 10 प्रकार

सभी गृह सूर्य की परिक्रमा कर रहे हैं और सभी गृहों को साथ लेकर यह सूर्य महासूर्य की परिक्रमा कर रहा है । संपूर्ण ब्रह्माण में चक्र और परिक्रमा का बड़ा महत्व है । भारतीय धर्मों (हिन्दू, जैन, बौद्ध आदि) में पवित्र स्थलों के चारों ओर श्रद्धाभाव से चलना ‘परिक्रमा’ या ‘प्रदक्षिणा’ कहलाता है । आओ जानते हैं कि किन किन की परिक्रमा की जाती है या कितने प्रकार की परिक्रमा की जाती है । ये हैं प्रमुख 10 परिक्रमाएं -

देवमंदिर परिक्रमा

जैसे देव मंदिर में जगन्नाथ पुरी परिक्रमा, रामेश्वरम, तिरुवन्नमल, तिरुवनन्तपुरम, शक्तिपीठ, ज्योतिर्लिंग आदि ।

देव मूर्ति परिक्रमा

देवमूर्ति में शिव, दुर्गा, गणेश, विष्णु, हनुमान, कार्तिकेय आदि देवमूर्तियों की परिक्रमा करना ।

नदी परिक्रमा

जैसे नर्मदा, सिंधु, सरस्वती, गंगा, यमुना, सरयु, क्षिप्र, गोदावरी, कृष्णा, कावेरी परिक्रमा आदि ।

पर्वत परिक्रमा

जैसे गोवर्धन परिक्रमा, गिरनार, कामदगिरि, मेरू पर्वत, हिमालय, नीलगिरी, तिरुमलै परिक्रमा आदि ।

वृक्ष परिक्रमा

जैसे पीपल और बरगद की परिक्रमा करना ।

तीर्थ परिक्रमा

जैसे चौरासी कोस परिक्रमा, अयोध्या, उज्जैन या प्रयाग पंचकोशी यात्रा, राजिम परिक्रमा, सप्तपुरी आदि ।

चार धाम परिक्रमा

जैसे छोटा चार धाम (केदारनाथ, बद्रीनाथ, यमुनोत्री, गंगोत्री) परिक्रमा या बड़ा चार धाम (बद्रीनाथ, द्धारिका, जगन्नाथ और रामेश्वरम) यात्रा ।

भरत खण्ड परिक्रमा

अर्थात संपूर्ण भारत की परिक्रमा करना । परिव्राजक संत और साधु ये यात्राएं करते हैं । इस यात्रा के पहले क्रम में सिंधु की यात्रा, दूसरे में गंगा की यात्रा, तीसरे में ब्रह्मपुत्र की यात्रा, चौथे में नर्मदा, पांचवें में महानदी, छठे में गोदावरी, सातवें में कावेरी, आठवें में कृष्णा और अंत में

कन्याकुमारी में इस यात्रा का अंत होता है ।

हालांकि प्रत्येक साधु समाज में इस यात्रा का अलग-अलग विधान और नियम है ।

विवाह परिक्रमा

मनु स्मृति में विवाह के समक्ष वधू को अग्नि के चारों ओर तीन बार प्रदक्षिणा करने का विधान बतलाया गया है जबकि दोनों मिलकर 7 बार प्रदक्षिणा करते हैं तो विवाह संपन्न माना जाता है ।

माता पिता की परिक्रमा

भगवान गणेशजी ने अपने माता पिता की परिक्रमा की थी जिससे पता चलता है कि इस परिक्रमा का क्या महत्व है ।

शव परिक्रमा

जब कोई किसी का अपना देह छोड़ देता है कि उसकी देह की परिक्रमा की जाती है । दाह संस्कार करते वक़्त और करने के बाद मटकी से जल अर्पित करते वक़्त भी परिक्रमा की जाती है ।

धरती की परिक्रमा

एक बार देवताओं के बीच में धरती परिक्रमा की प्रतियोगिता हुई थी, जिसमें जीते तो भगवान कार्तिकेय थे परंतु गणेशजी ने माता पिता की परिक्रमा करके यह प्रतियोगिता जीत ली थी ।


ब्रह्मांड की परिक्रमा

यह परिक्रमा नारद जी करते रहते हैं ।

किस देव की कितनी बार परिक्रमा ?

- भगवान शिव की आधी परिक्रमा की जाती है ।
- माता दुर्गा की एक परिक्रमा की जाती है ।
- हनुमानजी और गणेशजी की तीन परिक्रमा की जाती है ।
- भगवान विष्णु की चार परिक्रमा की जाती है ।
- सूर्यदेव की चार परिक्रमा की जाती है ।
- पीपल वृक्ष की 108 परिक्रमाएं करना चाहिए ।
- जिन देवताओं की प्रदक्षिणा का विधान नहीं प्राप्त होता है, उनकी तीन प्रदक्षिणा की जा सकती है ।

ब्रह्मा के पुत्र क्रतु ऋषि के थे 60 हजार पुत्र



पुराणों अनुसार ब्रह्मा जी के मानस पुत्र- मन से मारिचि, त्रेत्र से अत्रि, मुख से अंगिरस, कान से पुलस्त्य, नाभि से पुलह, हाथ से कृतु, त्वचा से भृगु, प्राण से वशिष्ठ, अंगुष्ठ से दक्ष, छाया से कंदर्भ, गोद से नारद, इच्छा से सनक, सनन्दन, सनातन, सनतकुमार, शरीर से स्वायंभुव मनु, ध्यान से चित्रगुप्त आदि । आओ जानते हैं ऋषि अंगिरा के बारे में संक्षिप्त में जानकारी ।

ब्रह्मा के पुत्र कृतु ऋषि :

- कृतु या क्रतु का जन्म ब्रह्माजी के हाथ से हुआ था । क्रतु 16 प्रजापतियों में से एक हैं । इनकी गणना सप्तर्षियों में की जाती है ।
- ब्रह्मा की आज्ञा से उन्होंने दक्ष प्रजापति और क्रिया की पुत्री सन्नति से विवाह किया था । कहते हैं कि क्रतु और सन्नति से ‘ बालिखिल्य’ नाम के 60 हजार पुत्र हुए । इन बालिखिल्यों का आकार अंगूठे के बराबर माना जाता है । यह सभी पुत्र भगवान सूर्य के उपासक थे । सूर्य के रथ के आगे अपना मुख सूर्य की ओर किये हुए बालिखिल्य चलते हैं और उनकी स्तुति करते हैं । इन ब्रह्मर्षियों की तपस्या शक्ति सूर्यदेव को प्राप्त होती रहती है ।
- पुराणों अनुसार एक बार महर्षि मरीचि के पुत्र महर्षि कश्यप एक यज्ञ कर रहे थे । उन्होंने अपने तात महर्षि

क्रतु से निवेदन किया कि वे उस यज्ञ के लिए ब्रह्मा का स्थान ग्रहण करें । अपने भतीजे के निवेदन पर महर्षि क्रतु अपने 60 हजार पुत्रों के साथ महर्षि कश्यप के यज्ञ में पधारे । उसी यज्ञ में देवराज इंद्र और महर्षि क्रतु के पुत्र बालखिल्यों में विवाद हो चला तब अपने पिता और महर्षि कश्यप द्वारा बीच-बचाव करने पर बालखिल्यों ने ही पक्षीराज गरुड़ को महर्षि कश्यप को पुत्र रूप में प्रदान किया था ।

- पुराणों में महर्षि क्रतु की दो बहनों- पुण्य एवं सत्यवती का भी वर्णन मिलता है । महर्षि क्रतु और सन्नति की एक पुत्री का नाम भी पुण्य था । इसके साथ ही पर्वसा नाम की एक पुत्रवधू का भी वर्णन मिलता है ।
- सर्वप्रथम वेद एक रूप में ही ब्रह्मा द्वारा उत्पन्न किए गए थे । बाद में महर्षि क्रतु ने ही वेदों के चार भाग करने में उनकी सहायता की थी । आगे चलकर वराहकल्प में क्रतु ऋषि ही महाभारत काल में वेद व्यास ऋषि हुए ।
- मनु के पुत्र उत्तानपाद और उत्तानपाद के पुत्र ध्रुव से महर्षि क्रतु अत्यंत प्रेम करते थे । जब अपने पिता से उपेक्षित होकर ध्रुव ने परमलोक की प्राप्ति करने की सोची तो सबसे पहले वो महर्षि क्रतु के पास गया । क्रतु ने ध्रुव को भगवान विष्णु की तपस्या करने की सलाह दी । बाद में देवर्षि नारद द्वारा अनुमोदन करने पर ध्रुव ने विष्णुजी की घोर तपस्या की और उनकी कृपा से परमलोक को प्राप्त हुआ । क्रतु ऋषि नाम का एक तारा है जो ध्रुव की परिक्रमा करने में आज भी लीन है । ध्रुव के प्रति अपने प्रेम के कारण ही महर्षि क्रतु उसके

समीप चले गए ।

- पुराणों में महर्षि क्रतु को महर्षि अगस्त्य के वातापि भक्षण और समुद्र को पी जाने के कारण उनकी प्रशंसा करते हुए भी बताया गया है । कुछ ग्रंथों में इस बात का वर्णन है कि महर्षि क्रतु ने महर्षि अगस्त्य के पुत्र इधवाहा को भी गोद लिया था । इसके अलावा महाराज भरत ने महर्षि क्रतु से देवताओं के चरित्र के विषय में प्रश्न किया था । तब महर्षि क्रतु ने उनकी इस शंका का समाधान किया था ।
- क्रतु नाम से एक अग्नि का नाम भी है और श्रीकृष्ण और जांबवती के कई पुत्रों में से एक का नाम क्रतु था । प्लक्षदीप की एक नदी का नाम भी क्रतु है । क्रतु का एक अर्थ ‘ आषाढ़’ भी होता है और वर्ष के इसी मास में अधिकांश यज्ञ करने का प्रावधान शास्त्रों में बताया गया है ।
- मैत्रेय संहिता के अनुसार एक बार यज्ञ से प्राप्त पशुओं का देवताओं ने विभाजन कर दिया और उन्होंने रुद्र को उस विभाजन के हिस्से में शामिल नहीं किया तब रुद्रदेव क्रोधित हो गए और उन्होंने देवताओं पर आक्रमण कर दिया । इस आक्रमण में पूषणा के दन्त, भग के नेत्र और क्रतु के अंडकोषों को नष्ट हो गए । बाद में ब्रह्माजी ने उनकी स्तुति करके उन्हें शांत किया और उन्हें ‘ पशुपति’ की उपाधि दी । फिर रुद्रदेव ने सभी को पहले जैसा कर दिया ।

सूरत में पुलिस की मौजूदगी में खुलेआम मारपीट

महिला का आरोप जुए की शिकायत की तो पुलिस ने आरोपी जैसा व्यवहार किया

PI बोल 'पुलिस पर दबाव बनाने की कोशिश'

क्रांति समय,सूरत

www.krantisamay.com
www.guj.krantisamay.com
www.epaper.krantisamay.com

सूरत शहर के लालगेट पुलिस स्टेशन क्षेत्र में कानून-व्यवस्था पर गंभीर सवाल खड़े करने वाली एक घटना सामने आई है। वरीयावी बाजार क्षेत्र में रहने वाली एक मध्यमवर्गीय महिला ने लालगेट पुलिस स्टेशन के पुलिस निरीक्षक (PI) एच. जे. सोलंकी तथा 5 से 7 अन्य पुलिसकर्मियों के खिलाफ आरोप लगाते हुए सूरत पुलिस आयुक्त को लिखित शिकायत दी है।

महिला का आरोप है कि जब उन्होंने इलाके में चल रहे कथित जुए के अड्डे की शिकायत की, तो पुलिस ने कार्रवाई करने के बजाय उनके साथ अपराधियों जैसा व्यवहार किया और उन्हें झूठे मामले में फंसाने की धमकी दी। इस मामले से जुड़ा कथित जुए के अड्डे और पुलिस की मौजूदगी में हुई मारपीट का एक वीडियो भी सामने आया है।

हालांकि, लालगेट पुलिस स्टेशन के PI एच. जे. सोलंकी ने इन सभी आरोपों को निराधार बताते हुए कहा कि महिला के खिलाफ शिकायत दर्ज होने के कारण वह पुलिस पर दबाव बनाने के लिए इस तरह के आरोप लगा रही है।

शिकायतकर्ता पुष्पाबेन मनीष जैन (35 वर्ष), निवासी मदारी वाड, वरीयावी बाजार, सूरत, के अनुसार वह कैटरिंग का काम करके अपने चार बच्चों और मां का पालन-पोषण करती हैं। उनका आरोप है कि 24 जून 2026 को उनके घर के पास असलम बंबईया, वसीम मेमन, अफजल मेमन, सलीक भजियो तथा अन्य 10 लोगों और 30 से 40 किन्नरों द्वारा कथित रूप से अवैध जुए का अड्डा चलाया जा रहा था।

इस गतिविधि के कारण इलाके में रोजाना झगड़े और गाली-गलौज होती थी। जब उन्होंने इसका विरोध किया तो आरोपियों ने उन पर हमला कर दिया। उन्होंने तत्काल 112 पर कॉल कर पुलिस सहायता मांगी, लेकिन उनका आरोप है कि मौके पर पहुंची पुलिस ने जुआरियों के खिलाफ कार्रवाई करने के बजाय उन्हें ही धमकाकर मामला दबा दिया। महिला का कहना है कि न्याय की उम्मीद में वह लालगेट पुलिस स्टेशन पहुंचीं, लेकिन वहां उनकी शिकायत दर्ज करने से इनकार कर दिया गया।

उन्होंने आरोप लगाया कि प्रभावशाली लोगों के दबाव में पुलिस ने उल्टा उन्हें और उनकी बहनों को पुलिस स्टेशन में बैठाए रखा। इस दौरान उनकी बड़ी बहन सोनल के सिर में गंभीर चोट होने के बावजूद पुलिस ने इलाज की व्यवस्था नहीं की। बाद में बहन पुलिस स्टेशन में ही बेहोश हो गई, जिसके बाद परिवार ने 108 एम्बुलेंस बुलाकर उनका उपचार कराया। शिकायत के अनुसार, 7 जुलाई 2026 की रात मोहसिन उर्फ माया और असलम बंबईया कथित रूप से उनके घर पहुंचे और चाकू से हमला किया। बचाव करते समय महिला के दोनों हाथों में चोटें आईं। महिला का आरोप है कि इस घटना की जानकारी डीसीपी राघव जैन को देने के बाद उसी रात लगभग 1 बजे PI एच. जे. सोलंकी पुलिस वैन, दो रिक्शा, पुलिस स्टाफ और कुछ सादे कपड़ों में लोगों के साथ उनके घर पहुंचे।

महिला का आरोप है कि पुलिस ने घर में घुसकर गाली-गलौज की। इसी दौरान उनका 14 वर्षीय बेटा उत्सव मोबाइल से वीडियो रिकॉर्ड कर रहा था। आरोप है कि PI सोलंकी ने गुस्से में आकर उसे 6-7 थप्पड़ मारे, उसका मोबाइल छीन लिया और वीडियो डिलीट कर दिया। महिला ने आरोप लगाया कि रात के समय कोई महिला

बैठाए रखा। इस दौरान उनकी बड़ी बहन सोनल के सिर में गंभीर चोट होने के बावजूद पुलिस ने इलाज की व्यवस्था नहीं की। बाद में बहन पुलिस स्टेशन में ही बेहोश हो गई, जिसके बाद परिवार ने 108 एम्बुलेंस बुलाकर उनका उपचार कराया। शिकायत के अनुसार, 7 जुलाई 2026 की रात मोहसिन उर्फ माया और असलम बंबईया कथित रूप से उनके घर पहुंचे और चाकू से हमला किया। बचाव करते समय महिला के दोनों हाथों में चोटें आईं। महिला का आरोप है कि इस घटना की जानकारी डीसीपी राघव जैन को देने के बाद उसी रात लगभग 1 बजे PI एच. जे. सोलंकी पुलिस वैन, दो रिक्शा, पुलिस स्टाफ और कुछ सादे कपड़ों में लोगों के साथ उनके घर पहुंचे।

महिला का आरोप है कि पुलिस ने घर में घुसकर गाली-गलौज की। इसी दौरान उनका 14 वर्षीय बेटा उत्सव मोबाइल से वीडियो रिकॉर्ड कर रहा था। आरोप है कि PI सोलंकी ने गुस्से में आकर उसे 6-7 थप्पड़ मारे, उसका मोबाइल छीन लिया और वीडियो डिलीट कर दिया। महिला ने आरोप लगाया कि रात के समय कोई महिला

पुलिसकर्मों मौजूद नहीं थी, फिर भी पुलिस ने उन्हें और उनकी बहन को बाल पकड़कर घर से बाहर निकाला और अवैध रूप से पुलिस स्टेशन ले गई। उनका कहना है कि PI के कार्यालय में ले जाकर बेल्ट से मारने की धमकी दी गई। साथ ही कहा गया कि वे असलम बंबईया का धंधा क्यों बंद करवाना चाहती हैं। यदि उन्होंने पुलिस के खिलाफ कहीं शिकायत की तो चोरी के झूठे मामले में फंसा दिया जाएगा, रिमांड लेकर बिजली के झटके दिए जाएंगे और PASA के तहत जेल भेज दिया जाएगा। महिला का आरोप है कि अंततः उन्हें डराकर माफी मंगवाई गई और सुबह करीब 5 बजे छोड़ा गया। महिला और उनके परिवार ने इस मामले में सूरत पुलिस आयुक्त के अलावा गृह विभाग (कानून एवं व्यवस्था) के सचिव, गुजरात राज्य मानवाधिकार आयोग तथा गुजरात के मुख्यमंत्री को भी शिकायत की प्रतियां भेजकर न्याय की मांग की है।

उन्होंने मांग की है कि यदि लालगेट पुलिस स्टेशन के CCTV फुटेज की जांच की जाए तो पुलिस द्वारा किए गए कथित अवैध कृत्यों और

दुर्व्यवहार की सच्चाई सामने आ जाएगी। महिला का कहना है कि कथित धमकियों के कारण उन्हें अपने बच्चों की सुरक्षा के लिए पांच दिनों तक घर छोड़कर दूसरी जगह शरण लेनी पड़ी। उन्होंने सूरत पुलिस आयुक्त और गृह राज्य मंत्री हर्ष संघवी से सवाल किया कि, 'यदि रक्षक ही भक्षक बन जाएं और घर में घुसकर मारपीट व धमकी दें, तो हम न्याय के लिए कहाँ जाएं? हमने कौन-सा अपराध किया है?' महिला ने अपने 14 वर्षीय बेटे को न्याय दिलाने तथा दोषी पुलिस अधिकारियों के खिलाफ कड़ी कार्रवाई की मांग की है। लालगेट पुलिस स्टेशन के PI एच. जे. सोलंकी ने महिला के सभी आरोपों को सिरे से खारिज करते हुए कहा कि ये पूरी तरह निराधार हैं। उन्होंने कहा कि पुष्पा जैन और उनकी बहन को जुआ खेलने की आदत है।

पहले भी दोनों पक्षों के बीच मारपीट हुई थी, जिसमें एक-दूसरे के खिलाफ शिकायतें दर्ज हुई थीं। अब अपने खिलाफ शिकायत दर्ज होने के कारण वे पुलिस पर दबाव बनाने के लिए तरह-तरह के हथकंडे अपना रही हैं।

उधना रेलवे अंडरपास में घुटनों तक पानी, वाहन चालकों को भारी परेशानी

क्रांति समय,सूरत

www.krantisamay.com
www.guj.krantisamay.com
www.epaper.krantisamay.com

सूरत शहर में मौसम ने अचानक करवट ली और सुबह करीब 5 बजे काले घने बादलों के साथ तेज बारिश शुरू हो गई। कुछ ही समय में 2 इंच से अधिक बारिश होने से शहर के कई इलाके जलमग्न हो गए। सुबह-सुबह हुई मूसलाधार बारिश के कारण काम पर निकलने वाले लोगों और वाहन चालकों को भारी परेशानियों का सामना करना पड़ा।



बारिश शुरू होते ही करोड़ों रुपये की लागत से तैयार किए गए सूरत नगर निगम के ड्रेनेज नेटवर्क की कार्यक्षमता पर फिर सवाल उठने लगे हैं। शहर के कई निचले इलाकों और ऐसे स्थानों पर, जिन्हें हर वर्ष जलभराव का हॉटस्पॉट माना जाता है, सामान्य बारिश में भी बाढ़ जैसे हालात बन जाते

हुआ। दफ्तर और काम पर जाने वाले लोगों को जान जोखिम में डालकर घुटनों तक भरे पानी से होकर गुजरना पड़ा। स्थानीय लोगों का कहना है कि हर मानसून में उन्हें इसी परेशानी का सामना करना पड़ता है। उनका आरोप है कि नगर निगम की प्री-मानसून तैयारियां केवल कागजों तक सीमित रहती हैं, जबकि वास्तविकता में आम जनता को मुश्किलें झेलनी पड़ती हैं। उन्होंने इस समस्या का स्थायी समाधान करने की मांग की है।

स्थानीय लोगों का आरोप है कि पानी निकासी के लिए कोई स्थायी और प्रभावी व्यवस्था नहीं की गई है, जिसके कारण हर बार जनता के टैक्स का पैसा व्यर्थ जाता है। शहर के व्यस्त उधना-नवसारी रोड पर भी सुबह की बारिश ने नगर निगम के दावों की पोल खोल दी। इस प्रमुख मार्ग के एक हिस्से में सामान्य बारिश के दौरान भी सड़क पूरी तरह पानी में डूब जाती है। आज सुबह भी यही स्थिति

देखने को मिली, जिससे कई वाहन बीच रास्ते में बंद हो गए और ट्रैफिक जाम की स्थिति पैदा हो गई। हालांकि, फिलहाल बारिश रुकने और धीरे-धीरे पानी का स्तर कम होने से प्रशासन और शहरवासियों ने कुछ राहत की सांस ली है।

होटल की आड़ में चल रहे सेक्स रैकेट का भंडाफोड़

पुलिस ने छपा मारकर दो महिलाओं को कराया मुक्त

संचालक और ग्राहक गिरफ्तार,मालिक समेत चार दलाल फरार

क्रांति समय,सूरत

www.krantisamay.com
www.guj.krantisamay.com
www.epaper.krantisamay.com

सूरत शहर में स्पा और होटलों की आड़ में चल रही अवैध गतिविधियों के खिलाफ पुलिस लगातार अभियान चला रही है। इसी क्रम में एंटी ह्यूमन ट्रैफिकिंग यूनिट (AHTU) ने पुख्ता सूचना के आधार पर पुणा पुलिस थाना क्षेत्र स्थित एक होटल पर छपा मारकर देह व्यापार के बड़े रैकेट का पर्दाफाश किया। इस कार्रवाई में पुलिस ने दो भारतीय महिलाओं को कथित यौन

व्यापार की गतिविधियां चलाती हुई मिलीं। वहां मौजूद दो भारतीय महिलाओं को पुलिस ने मुक्त कराकर सुरक्षित स्थान पर भेजने की प्रक्रिया शुरू की। प्राथमिक जांच में सामने आया कि होटल मालिक ने होटल के संचालन के लिए एक मैनेजर (संचालक) नियुक्त किया था। इसके अलावा ग्राहकों को लाने और महिलाओं की व्यवस्था करने के लिए चार लोग दलाल के रूप में सक्रिय थे। पुलिस के अनुसार, ये सभी

कार्रवाई शुरू की। एक संचालक और एक ग्राहक गिरफ्तार, मालिक समेत चार आरोपी फरार कार्रवाई के दौरान पुलिस ने मौके से होटल के 26 वर्षीय संचालक, जो मूल रूप से गुजरात के तापी जिले के कृकरमुंडा का निवासी है, तथा 47 वर्षीय एक ग्राहक, जो मूल रूप से अमरेली जिले के लीलिया का निवासी है, को गिरफ्तार कर लिया। हालांकि, होटल का मालिक और तीन अन्य कथित दलाल पुलिस को चकमा देकर फरार



शोषण और देह व्यापार के चंगुल से मुक्त कराया। जानकारी के अनुसार, पुणा के पर्वत पाटिया क्षेत्र स्थित स्वप्न सुप्टि कॉम्प्लेक्स की तीसरी मंजिल पर 'होटल ला 'मोर' नाम से एक होटल संचालित हो रहा था। पुलिस को सूचना मिली थी कि इस होटल में ग्राहकों को बुलाकर बाहर से लाई गई महिलाओं के माध्यम से अवैध देह व्यापार कराया जा रहा है। सूचना की पुष्टि होने के बाद पुलिस ने योजनाबद्ध तरीके से देर रात होटल पर छपा मारा। छापेमारी के दौरान होटल के अंदर कथित रूप से देह

लोग आपसी मिलीभगत से ग्राहकों से बड़ी रकम वसूलते थे और उसमें से अपना-अपना कमीशन लेकर यह पूरा नेटवर्क संचालित करते थे। छापेमारी के दौरान पुलिस ने मौके से निम्नलिखित सामान जब्त किया:

- * 3,200 नकद
- * लगभग 26,000 कीमत के 3 मोबाइल फोन
- * होटल के बाहर खड़ी लगभग 67,000 मूल्य की 2 मोटरसाइकिलें
- * होटल का बिजली बिल, कर संबंधी दस्तावेज और होटल लाइसेंस की प्रतियां

पुलिस ने कुल 96,200 का मुद्देमाल जब्त कर कानूनी

हो गए। पुलिस ने इन चारों आरोपियों को वांछित (Wanted) घोषित कर दिया है और उनके मोबाइल नंबर तथा लोकेशन के आधार पर उनकी तलाश शुरू कर दी है। पुलिस ने गिरफ्तार आरोपियों तथा फरार आरोपियों के खिलाफ अनैतिक व्यापार (निवारण) अधिनियम (Immoral Traffic (Prevention) Act) और भारतीय न्याय संहिता (BNS) की विभिन्न धाराओं के तहत मामला दर्ज किया है। मामले की आगे की जांच और कानूनी कार्रवाई के लिए केस पुणा पुलिस स्टेशन को सौंप दिया गया है।

सूरत नगर निगम की ढीली

कार्यशैली पर व्यापारी का अनोखा व्यंग्य

क्रांति समय,सूरत

www.krantisamay.com
www.guj.krantisamay.com
www.epaper.krantisamay.com

स्मार्ट सिटी के रूप में पहचान रखने वाले सूरत शहर में मानसून शुरू होते ही नगर निगम की प्री-मानसून तैयारियों की पोल खुल जाती है। आमतौर पर जलभराव से परेशान लोग सड़क जाम, प्रदर्शन या नारेबाजी कर अपना



विरोध जताते हैं, लेकिन सूरत के वेसु इलाके में एक व्यापारी ने प्रशासन के खिलाफ बेहद अनोखे और व्यंग्यात्मक तरीके से विरोध दर्ज कराया। बार-बार जलभराव की समस्या से परेशान एक दुकानदार ने अपने बेसमेंट में मिली एक जीवित मछली का नाम SMC ' (सूरत महानगरपालिका) रख दिया। इस अनोखे नामकरण का वीडियो सोशल मीडिया पर तेजी से वायरल हो रहा है। जानकारी के अनुसार, सूरत के वीआईपी रोड स्थित वेसु क्षेत्र में भगवान महावीर कॉलेज के पास 'ओफिरा बिजनेस हब' नामक एक प्रसिद्ध व्यावसायिक परिसर है। पिछले कुछ दिनों से लगातार हो रही बारिश के कारण इस आधुनिक कॉम्प्लेक्स के बेसमेंट में भारी मात्रा में पानी भर गया। जलभराव के कारण पार्किंग पूरी तरह प्रभावित हो गई और दुकानदारों व ग्राहकों के लिए आवाजाही भी मुश्किल हो गई। स्थिति तब और भी हैरान करने वाली हो गई, जब बेसमेंट में भरे गंदे पानी में जीवित मछलियां

तैरती हुई दिखाई दीं। व्यापारियों के लिए यह चौंकाने वाली बात थी कि एक आधुनिक कॉर्पोरेट कॉम्प्लेक्स का बेसमेंट किसी तालाब में बदल गया था। व्यापारियों का आरोप है कि बार-बार शिकायत करने के बावजूद सूरत महानगरपालिका की ओर से कोई स्थायी समाधान नहीं किया गया। इससे नाराज एक दुकानदार ने प्रशासन का ध्यान आकर्षित करने के लिए

अनोखा तरीका अपनाया। उसने बेसमेंट के पानी से एक जीवित मछली पकड़कर उसे पानी से भरी प्लास्टिक की थैली में सुरक्षित रखा और सभी लोगों की मौजूदगी में उसका प्रतीकात्मक 'नामकरण' किया। नगर निगम की कार्यशैली पर कटाक्ष करते हुए उसने मछली का नाम SMC रख दिया। दुकानदार द्वारा मछली को प्लास्टिक की थैली में रखकर उसका नाम 'SMC ' घोषित करने का वीडियो कैमरे में रिकॉर्ड हो गया। वीडियो में दुकानदार का आक्रोश और सूरत की खास व्यंग्यात्मक शैली साफ दिखाई देती है। वीडियो सोशल मीडिया के विभिन्न प्लेटफॉर्म पर वायरल होने के बाद लोगों के बीच चर्चा का विषय बन गया है। कई नेटिजन्स इस अनोखे विरोध की शैली और व्यापारी की हाजिरजवाबी की सराहना कर रहे हैं, जबकि जलभराव की समस्या को लेकर नगर निगम की कार्यप्रणाली पर भी सवाल उठा रहे हैं।

उधना रेलवे स्टेशन पर सुरक्षा बलों की बड़ी कार्रवाई

प्लेटफॉर्म से 2.99 किलोग्राम गांजे के साथ

बिहार का मजदूर गिरफ्तार, 1.51 लाख का माल जब्त

क्रांति समय,सूरत

www.krantisamay.com
www.guj.krantisamay.com
www.epaper.krantisamay.com

सूरत पुलिस अलर्ट मोड पर है। इसी कड़ी में रेलवे सुरक्षा बल (RPF) और स्पेशल ऑपरेशन ग्रुप (SOG) की संयुक्त टीम ने उधना रेलवे स्टेशन पर चेकिंग के दौरान बड़ी सफलता हासिल की है। पुलिस ने प्लेटफॉर्म नंबर 5 से लगभग 3 किलोग्राम प्रतिबंधित मादक पदार्थ गांजे के साथ एक आरोपी को रंगे हाथ गिरफ्तार कर अंतरराज्यीय ड्रग्स नेटवर्क का खुलासा किया है। मिली जानकारी के अनुसार, उधना रेलवे स्टेशन के प्लेटफॉर्म नंबर 5 पर रेलवे

सुरक्षा बल और पुलिस की संयुक्त टीम नियमित गश्त कर रही थी। इसी दौरान एक संदिग्ध व्यक्ति पीठ पर काले रंग का भारी बैग लटकाकर स्टेशन से बाहर निकलने की जल्दबाजी में दिखाई दिया। उसकी संदिग्ध गतिविधियों और हाव-भाव को देखकर सुरक्षा कर्मियों ने उसे रोकने का प्रयास किया। पुलिस को देखते ही उसने भागने की कोशिश की, लेकिन सतर्क जवानों ने चारों ओर से घेराबंदी कर उसे तुरंत पकड़ लिया। आरोपी को सुरक्षा कार्यालय ले जाकर उसके बैग की गहन तलाशी ली गई। तलाशी के दौरान बैग से प्लास्टिक और भूरे रंग के सेलोटैप से मजबूती से पैक किए गए कई संदिग्ध पार्सल बरामद हुए।

पार्सलों को खोलने पर उनमें से हरे और सूखे रूप में गांजा मिला। सरकारी कांटे पर वजन करने पर कुल 2.990 किलोग्राम गांजा बरामद हुआ, जिसकी अनुमानित बाजार कीमत 1,49,500 आंकी गई। आरोपी की तलाशी के दौरान

सुल्तानपुर क्षेत्र का निवासी है। वह रोजगार के बहाने गुजरात आया था और कच्छ जिले के मुंदा स्थित नाना कपैया चालीस खोली क्षेत्र में मजदूरी करता था। प्राथमिक पूछताछ में सामने आया है कि जल्दी अधिक पैसा

पुलिस ने निम्नलिखित सामान जब्त किया मादक पदार्थ: 2.990 किलोग्राम गांजा (अनुमानित कीमत 1,49,500) मोबाइल फोन: सैमसंग कंपनी का मोबाइल (कीमत लगभग 2,000) रेलवे टिकट: जनरल कोच का यात्रा टिकट, जिससे अंदेशा है कि आरोपी ने संदेश से बचने के लिए भीड़भाड़ वाले सामान्य डिब्बे में सफर किया था। पुलिस ने गांजा, मोबाइल और बैग सहित कुल 1,51,500 का मुद्देमाल पंचों की मौजूदगी में जब्त कर आगे की कानूनी कार्रवाई शुरू कर दी है। गिरफ्तार आरोपी की पहचान मिथिलेशकुमार (28 वर्ष) के रूप में हुई है। वह मूल रूप से बिहार के पटना जिले के

कमाने के लालच में वह बिहार से गांजे की यह खेप लेकर आया था और गुजरात के औद्योगिक क्षेत्रों में मजदूरों या स्थानीय ड्रग पेडलरों को ऊंचे दाम पर बेचने की फिराक में था। रेलवे पुलिस ने आरोपी के खिलाफ संबंधित धाराओं के तहत मामला दर्ज कर उसे गिरफ्तार कर लिया है। अब पुलिस इस बात की गहन जांच कर रही है कि आरोपी बिहार में किस मुख्य सप्लायर से गांजा लेकर आया था और सूरत में यह खेप किसे पहुंचाई जानी थी। साथ ही इस अंतरराज्यीय ड्रग्स नेटवर्क से जुड़े अन्य आरोपियों और सरगनाओं की पहचान कर पूरे नेटवर्क का पर्दाफाश करने के लिए जांच तेज कर दी गई है।

